

شریعت اور مسلم معاشرہ اجتماعی کردار

ڈاکٹر محمد راجح خواجہ اسلام آباد

وفاقی شرعی عدالت کے سابق بیچ اور معروف اسکارڈ اکٹر محمود احمد غازی کی نئی زیر طبع کتاب "عہد حاضر اور شریعت اسلامی" کا ایک باب قارئین کی خدمت میں پیش کیا جا رہا ہے۔ دراصل اُسی ثبوت آف پالیسی اسٹڈیز اسلام آباد نے گزشتہ برس ڈاکٹر محمود احمد غازی کے آٹھ خطبات "محاضرات شریعت" کے عنوان سے اپنے ہاں منعقد کر دائے تھے۔ اسلام آباد اور لاپنڈی کے معروف اہل علم نے ان خطبات کو سنا۔ اب یہ کتاب زیر طبع ہے۔ اُسی ثبوت آف پالیسی اسٹڈیز کے شعبیری کے ساتھ ہم ایک خطبہ افادہ عام کے لئے شائع کر رہے ہیں۔ امید ہے قارئین اسے پسند کریں گے۔ (مدیر)

نحمدہ و نصلی علی رسولہ الکریم و علیہ السلام و اصحابہ اجمعین

برادران محترم

خواہران بکرم

آج کی گفتگو کا مرکزی نقطہ اور موضوع ہے: امت مسلمہ اور مسلم معاشرہ، امت مسلمہ کی اجتماعی ذمہ داریاں اور کردار۔ امت مسلمہ کی تکمیل قرآن مجید کی روئے مسلمانوں کا سب سے پہلا اور سب سے اولین اجتماعی ہدف ہے۔ قرآن مجید میں مسلمانوں کو نہ صرف امت مسلمہ کے قیام کا حکم دیا گیا ہے، بلکہ مختلف آیات مبارکہ میں امت مسلمہ کی اہمیت کو بھی بیان فرمایا گیا ہے۔ امت مسلمہ کے خصائص بیان کیے گئے۔ اور امت مسلمہ کے فرائض اور ذمہ داریوں کی نشان دہی کی گئی۔ مختلف احادیث مبارکہ میں رسول اللہ صلی اللہ علیہ وسلم نے نہ صرف امت سے اپنے تعلق اور گہری وابستگی کو مختلف بیرونیوں میں بیان فرمایا، بلکہ جگہ جگہ امت مسلمہ کی اہمیت اور اس کے فرائض اور ذمہ داریوں کی عظمت کو بھی نمایاں فرمایا۔

اس بات سے تو ہم سب واقف ہیں کہ رسول اللہ صلی اللہ علیہ وسلم کی اولین ترجیح امت مسلمہ کی فلاج و بہبود اور امت مسلمہ کے روشن اور تباہ ک مستقبل کی تعمیر تھی۔ رسول اللہ صلی اللہ علیہ وسلم کے دنوں کی پش اور راتوں کا گذرا امت مسلمہ کے بارہ میں گلرمندی سے عبارت تھا۔ آپ صلی اللہ علیہ وسلم نے اپنی زندگی کا ایک ایک لمحہ امت مسلمہ کی تعمیر و تکمیل کی کا دشون میں بس رکیا۔ رسول اللہ صلی اللہ علیہ وسلم کے بارے میں یہ روایت ملتی ہے کہ آپ نے ہمارا پوری پوری رات امت مسلمہ کے لیے دعائیں کرنے میں بس رکر دی۔ عید الاضحی کے موقع پر متعدد پارا ایسا بھی ہوا کہ رسول اللہ صلی اللہ علیہ وسلم نے اپنی امت کی طرف سے بھی قربانی ادا فرمائی۔

امت مسلمہ کے ایک انتہائی کمتر اور سب سے ادنیٰ فرد کی حیثیت سے جب میں اس پر غور کرتا ہوں کہ رسول اللہ صلی اللہ علیہ وسلم نے اپنی جس امت کے لیے قربانی دی تھی اس میں ایک کمر بواں یادیں کمر بواں حصہ شاندیمیرا بھی ہے، اس سے میرے دل میں ایک عجیب احساس موجود ہوتا ہے جو یہ داعیہ پیدا کرتا ہے کہ مجھے امت مسلمہ کے بلند اخلاقی معیار کے لیے نہ صرف اپنے کو قابل قبول بنانا چاہیے بلکہ اپنے آپ کو امت مسلمہ کا کامیاب فرد بنانے کے لیے جو صحیح ذمداری، تفاسیہ اور خصالیں ہیں انہیں پورا کرنے کی بھی کوشش کرنی چاہیے۔ اس حدیث سے بھی ہم سب واقف ہیں جس میں حضور صلی اللہ علیہ وسلم نے فرمایا کہ دروز قیامت جب اللہ کا ہر نبی اپنے مستقبل اور اپنے سوالات کے جوابات کی فکر میں ہو گا اور اس کی زبان سے نفسی نفسی کے الفاظ لٹک رہے ہوں گے اس وقت رسول اللہ صلی اللہ علیہ وسلم کی زبان مبارک سے اپنی ذات مبارک کا نہیں، بلکہ اپنی امت کا حوالہ لٹکتا گا: یعنی انتہی انتہی۔ ان شاہوں سے یہ واضح کرنا مقصود ہے کہ اسلام کے اجتماعی نظام میں امت مسلمہ کی کیا اہمیت ہے؟ اور امت مسلمہ کو رسول اللہ صلی اللہ علیہ وسلم نے کتنی اہمیت کے ساتھ پار بار بیان کیا ہے۔

اسلام میں جو چیزیں مطلوب ہیں، فقهاء کرام کی اصطلاح میں ان کی دو قسمیں ہیں۔ کچھ تو وہ امور ہیں جو برآہ راست، یعنی اپنی ذات میں مطلوب و مقصود ہیں۔ یہ امور مقصود کہلاتے ہیں، ان کے بعد بہت سے امور وہ ہیں جو مقصود لغیر و کہلاتے ہیں۔ یہ چیزیں ہیں جو خود اپنی ذات میں، یا فی نفس مقصود نہیں ہیں، بلکہ کسی اور مقصود کے حصول کی خاطر مطلوب ہیں۔ امت کا قیام مقصود لعینہ ہے، یعنی مطلوب بالذات ہے۔ اس کے مقابلہ میں ریاست کا قیام مطلوب بالذات یا مقصود لعینہ نہیں، بلکہ مقصود لغیر ہے۔ ریاست

کی ضرورت امت مسلمہ کے دفاع کے لیے ہے۔ ریاست کی ضرورت امت مسلمہ کے تحفظ کے لیے اور امت مسلمہ کو اپنے فرانگ کی انعام دہی میں مدد دینے کے لیے ہے۔ ریاست کی ضرورت اس وقت پیش آتی ہے جب ایک امت وجود میں آچکی ہو اور وہ امت اپنے تحفظ کے لیے، اپنے فرانگ کی انعام دہی کے لیے ریاست کی ہتھیار ہو۔

بعض فقہائے اسلام نے دینی فرانگ اور شرعی واجبات کی دو قسمیں قرار دی ہیں۔ وجوب یا فرض جو اللہ کی طرف سے عائد ہوتا ہے۔ اس کی ایک قسم وجوب مقاصد ہے اور دوسری قسم وجوب وسائل ہے۔ امت کا قیام و جو بمقاصد کی نوعیت رکھتا ہے۔ جبکہ ریاست کا قیام و جو بوجوب وسائل کی حیثیت رکھتا ہے۔ قبل اس کے کہ امت مسلمہ کے خصائص اور امت مسلمہ کی ذمہ داریوں کی بات کی جائے مناسب معلوم ہوتا ہے کہ لفظ امت کی تشریع اور وضاحت بھی سامنے آجائے۔ امت سے کیا مراد ہے؟ یہ امت جو دعائے ابراہیمی کا نتیجہ ہے، وہ دعائے ابراہیمی جس میں حضرت ابراہیم علیہ السلام نے رسول اللہ صلی اللہ علیہ وسلم کے ظہور کی دعا بھی فرمائی تھی۔ اپنے اسلام پر کار بند رہنے کی خواہش بھی فرمائی تھی۔ اسی دعائے ابراہیمی اور اس متعلقی میں ”ومن ذریتنا امة مسلمة لک“ کے الفاظ بھی آئے ہیں کہ ہماری اولاد اور ذریت میں ایک ایسی امت قائم فرماجو تیرے حکم کی تابع دار اور تیرے فرمان پر چلنے والی ہو۔

یہ بات تو تقریباً ہر پڑھا لکھا مسلمان جانتا ہے کہ عربی زبان میں ہر لفظ کسی نہ کسی اصل پامادے سے نکلا ہوا ہوتا ہے۔ عربی کے بہت تھوڑے، شاذ و نادر چند الفاظ ایسے ہیں جن کا تعلق کسی خاص مادے سے نہ ہو، ورنہ عربی زبان کے تمام تر الفاظ کسی نہ کسی اصل اور مادے سے ماخوذ اور مشتق ہوتے ہیں۔ امہ کا مادہ — جیسا کہ ہر عربی دان جانتا ہے، بلکہ غیر عربی دان بھی آسانی سے اس کا اندازہ کر سکتا ہے کہ — لفظ اُم ہے۔ لفظ ام عربی زبان میں متعدد معانی کے لیے استعمال ہوتا ہے۔ ان میں سے ایک مشہور و معروف معنی وہ ہیں جو اُم کے نام سے معروف ہیں۔ یعنی ماں یا اصل۔ جس طرح ماں ایک خاندان کی اصل ہوتی ہے۔ جس طرح ماں سے خاندان کا آغاز ہوتا ہے۔ اسی طرح ام اس جماعت کو کہتے ہیں جس کا آغاز اور اصل ایک ہو۔ جو اسی طرح اپنا شخص اور اجتماعی انفراد یہ رسمیت کہتی جو ایک ماں کی اولاد میں ہوتی ہے۔ یہ بات ام کے مادہ ہی سے بالکل واضح ہے۔

ام کے دوسرے معانی کسی چیز کا ارادہ یا قصد کرنے کے بھی ہیں۔ اُم یَوْمٌ کے معنی ہیں: کسی جہت کا

ارادہ کر کے اس جہت کی طرف سفر کرنا۔ یہ مفہوم بھی عربی زبان میں اُمّت کے معانی میں شامل ہے۔ عربی زبان میں فعلہ کا ایک وزن کثرت سے آتا ہے جس میں خاص اور مشترک مفہوم یہ ہے کہ کوئی فعل اس طرف رخ کر کے انجام دیا جائے۔ مثال کے طور پر زحلہ مشہور صفت ہے جو بعض محدثین کے ناموں میں بھی استعمال ہوتی ہے۔ زحلہ سے مراد وہ محدث ہے جس کی طرف بڑی تعداد میں لوگ سفر کر کے جاتے ہوں۔ امام نسائی جو صحابہ سنت میں سے ایک کتاب کے مصنف ہیں ان کا لقب ہی تھا زحلہ، جوان کے نام کے ساتھ لکھا جاتا تھا۔ اس لیے کہ دنیا کے ہر گوشے سے لوگ سفر کر کے ان کی طرف آیا کرتے تھے۔ اسی طرح اُمّہ سے مراد وہ مرکز یادہ گرد ہے جس کا قصد کر کے بہت سے لوگ آ رہے ہوں۔ جس کی طرف بہت سے لوگ ارادہ کر کے سفر کرتے ہوں۔ گویا اُمّہ میں مرکزیت، جاذبیت اور جامعیت کے معانی اور مقاصید بھی موجود ہیں۔ اُمّی جماعت یا ایسا گروہ جو پوری انسانیت کے لیے مرکز، قبلہ اور مقنای طیبیں کی حیثیت رکھتی ہو، جس کی طرف لوگ رجوع کرتے ہوں۔ جس کی طرح لوگ ہدایت اور رہنمائی کے لیے رجوع کرتے ہوں اس کو بھی اُمّۃ کہا جاتا ہے۔

اُمّۃ کے تیرے معنی عربی زبان میں کسی دین یا عقیدے پر کار بند رہنے کے بھی ہیں۔ عربی زبان کا ایک شاعر لفظ اُمّۃ کو اسی مفہوم میں استعمال کرتا ہے ہلِّیْسْتُویْ ذُؤْ اُمّۃ وَ کُفُوْرُ (کیا مسلمان اور کافر برابر ہو سکتے ہیں)۔

ان سب مقاصید اور استعمالات سے اندازہ ہوتا ہے کہ اس کے لغوی معنی میں وہ سارے مقاصید موجود ہیں جو دراصل امت مسلمہ کے خصائص کو بیان کرتے ہیں۔ امت مسلمہ ضروری نہیں کہ تعداد میں بہت زیادہ ہو۔ تعداد میں کمی یعنی امت مسلمہ کے وجود پر اثر انداز نہیں ہوتی۔ حتیٰ کہ اگر ایک فرد بھی ایسا ہو جو ان صفات سے متصف اور ان خصوصیات کا حامل ہو تو وہ بھی تن تھا ایک امت قرار دیا جاسکتا ہے۔ قرآن مجید میں حضرت ابراہیم کو امت کہا گیا ہے۔ ائمہ ابراہیم کان امة قاتلًا اللہ خلیفًا۔ ابراہیم تن تھا ایک امت تھے۔ اپنی ذات میں ایک ابھیں تھے، جو اللہ کے حضور تن تھا کفرے ہو گئے۔ بعض مفسرین نے یہاں اُمّہ کو خاص طور پر زحلہ کے معنی میں لیا ہے کہ حضرت ابراہیم علیہ السلام وہ فحیثت تھے جن کی طرف لوگ ہدایت کے لیے رجوع کیا کرتے تھے۔ لیکن یہاں امت کا جو مفہوم بھی ہو، یہ بات واضح ہے کہ حضرت ابراہیم تن تھا ایک امت تھے۔ بعد میں لوگ آتے گئے اور قائلہ بتا گیا۔

یہ بات متعدد احادیث سے ثابت ہے کہ حضور علیہ السلام نے کم از کم دو افراد کے بارے میں امت کی اصطلاح استعمال فرمائی ہے، جن میں سے ایک سیدنا عمر فاروقؓ کے پچھے تو جو اسلام سے بہت پہلے بت پرستی اور شرک سے بیزاری کا اظہار کرچکتے تھے، انہوں نے مکارم اخلاق کی تعلیم دی، اور کفار عرب میں موجود برے اخلاق و کردار سے اظہار برأت کیا۔ وہ زندگی بھر متوابراہی کی میلاد میں سرگردان رہے۔ مشرکین مکنے ان پر مظالم ڈھانے اور وہ گھر بارچوڑنے پر مجبور ہو گئے۔ اسلام سے پہلے بے بسی اور سافرت کے کے عالم میں ان کا انتقال ہو گیا۔ جب اسلام آیا اور سیدنا عمر فاروقؓ نے حضور علیہ السلام کے درست مبارک پر بیعت کی تو آپ نے ایک روز حضور علیہ السلام سے عرض کیا کہ یا رسول اللہ صلی اللہ علیہ وسلم جس طرح کی باتیں آپ ارشاد فرماتے ہیں اور جو تعلیم آپ دیتے ہیں میرے پچھا بھی اسی طرح باتیں کیا کرتے تھے۔ میرے پچھا کا انجام روز قیامت کیا ہو گا۔ آپ نے فرمایا ”یُبَيِّعُ أَمَّةً وَحْدَةً“ ان کوتنہ انہا ایک امت کے طور پر انٹھیا جائے گا۔ بھی پچازیہ بن عمر بن نفیل تھے جن کے صاحزادے حضرت سعید بن زید عشرہ بشرہ میں سے ہیں۔

ای لفظ ام سے لفظ ائمہ بھی لکھا ہے جو حضور پاکؐ کی صفت کے طور پر قرآن پاک میں کئی جگہ استعمال ہوا ہے۔ النبی ﷺ اور اہل مکہ کے لیے ائمہ کی اصطلاح بھی قرآن پاک میں آئی ہے۔ ائمہ نے کیا مراد ہے۔ اس کے بارے میں مفسرین نے بہت سی باتیں لکھی ہیں، ان سب میں کوئی تعارض نہیں ہے، اور وہ سب بیک وقت بھی درست ہو سکتی ہیں۔ بعض مفسرین کا خیال ہے کہ ائمہ سے مراد وہ گروہ یا جماعت ہے جس نے باقاعدہ تعلیم نہ پائی ہو۔ چونکہ عرب میں بڑی تعداد میں غیر تعلیم یافتہ لوگ تھے اس لیے وہ ائمہ کہلائے۔ کچھ مفسرین کا خیال ہے کہ ائمہ سے مراد وہ لوگ ہیں جن کا تعلق ام القریٰ سے ہے۔ قرآن مجید میں مکہ مرکزہ کو ام القریٰ (بستیوں کا مرکز) کہا گیا ہے اور اسلام سے پہلے بھی مکہ مرکزہ ام القریٰ کے نام سے مشہور تھا۔ کچھ مفسرین کا خیال ہے کہ ائمہ سے مراد وہ شخص ہے جو اصل فطرت انسانی پر قائم ہو اور مختلف انسان ساختہ تصورات و نظریات نے اس کو ممتاز کیا ہو۔ جو اصل اور فطرت سے قریب تر ہو۔

یہ سارے معانی امت مسلمہ پر منطبق ہوتے ہیں۔ امت مسلمہ ایک ایسا گروہ ہے جو نظری اعتبار سے ایک مرکز پر کار بند ہے، اور عملاً بھی اس کو ایک ہی مرکز پر کار بند ہونا چاہیے، جس کی اصل اور آغاز ایک ہے۔ جس کے مستقبل کے اہداف اور مقاصد ایک ہیں اور جس کے درمیان اسی طرح کی وحدت اور یکجہتی

ہونی چاہیے جس طرح کی وحدت اور تکمیلی ایک ماں کی اولاد میں ہوتی ہے۔ یہ امت کسی جغرافیائی حد کی پابند نہیں ہے۔ کسی انسانی اور نسلی گروہ تک محدود نہیں ہے، اس کا تعلق کسی خاص جغرافیائی علاقے سے نہیں ہے، بلکہ یہ تن آدم کے ہر گروہ اور ہر طبقے تک پھیلی ہوئی ہے۔

امت یا اُمّہ مسلمہ کا لفظ قرآن پاک میں اور احادیث میں کئی جگہ استعمال ہوا ہے۔ اور جہاں بھی استعمال ہوا ہے وہاں امت کی وحدت، امت کے مقاصد اور امت کے اہداف کو بالواسطہ یا بالاواسطہ طور پر بیان فرمایا گیا ہے۔ یہ بات کہ امت مسلمہ ایک وحدت ہے اور ایک ناقابل انقسام اکائی ہے قرآن مجید میں ہمارا بار مختلف الفاظ، مختلف انداز اور مختلف سورتوں میں بیان ہوئی ہے۔ یہاں تک کہ یہ مضمون کی سورتوں میں بھی بیان ہوا ہے جبکہ ابھی مسلمانوں کے پاس اپنا کوئی مستقل مرکز اور اپنی کوئی ریاست بھی موجود نہیں تھی۔ سورۃ انبیاء کی سورت ہے۔ مکہ کرمه میں نازل ہوئی، لیکن اس میں امت کے امّہ واحدہ ہونے کا ذکر ہے۔ وَإِنْ هَذِهِ أَهْنَكُمْ أَمّةً وَاحِدَةً۔ سورۃ مُؤمنوں کی سورتوں میں سے ہے۔ مکہ کرمه میں نازل ہوئی۔ ابھی ریاست موجود نہیں تھی۔ ابھی شہریت کے تصورات سامنے نہیں آئے تھے۔ لیکن امت مسلمہ کا وجود قرآن پاک کی اس سورت میں بھی واضح کیا گیا اور امت کی وحدت کو فرمایا کیا گیا۔

ان مثالوں سے یہ بات واضح ہو جاتی ہے کہ امت مسلمہ ایک اسکی وحدت ہے جس کی اساس روحاںی ہے، جس کی بنیاد قرآن مجید اور شریعت پر ایمان ہے، جس کی بنیاد رسول اللہ صلی اللہ علیہ وسلم سے وابستگی پر ہے۔ حضور علیہ السلام کے دامن سے وابستگی بنی امت مسلمہ کی بقاہ کی ضامن ہے۔ اسی لیے قرآن مجید میں ازواج مطہرات کو امہات المؤمنین کہا گیا ہے۔ وَإِنَّوْاجِهَ أَمْهَاتِهِنَّمُ اَوْرَاسَ کی تغیر میں بعض صحابہ سے یہ جملہ بھی منقول ہے: ”وَهُوَبٌ لَّهُم“ اور پیغمبر اسلام تمہارے روحاںی باپ ہیں۔ اگر پیغمبر اسلام مسلمانوں کے روحاںی باپ ہیں، اور آپ کے جدا ہجہ حضرت ابراہیم علیہ السلام کو تو خود قرآن مجید نے مسلمانوں کا باپ قرار دیا ہے۔ ”مَلَةُ أَبِيكُمْ ابْرَاهِيمَ“ اور آپ کی ازواج مطہرات مسلمانوں کی ماں ہیں تو جس طرح ایک ماں کی اولاد کو تحد اور تکمیلت ہونا چاہیے اسی طرح امت مسلمہ کی وحدت و تکمیلی قرآن پاک کی نص قطعی سے ثابت ہے۔

یہاں یہ بات یاد رکھنی چاہیے کہ امت مسلمہ سے وابستگی اور چیز ہے، اور اسلامی ریاست کی شہریت دوسری چیز ہے۔ امت سے وابستگی کا کوئی تعلق کسی ریاست کی ذمہ داریوں یا فرائض سے نہیں۔

شهریت کی ذمہ داریاں جو ریاست کے شہری کی حیثیت سے کسی فرد کی ذمہ داریاں ہوتی ہیں وہ اپنی جگہ مستقل بالذات شریعت کا حکم ہے۔ شریعت اسلامی نے مسلمان شہریوں اور غیر مسلم شہریوں کی ملی ذمہ داریوں میں فرق کیا ہے اور ان دونوں کو ایک ریاست کے شہری ہونے اور شہریت کے حقوق و فرائض میں یکساں ہونے کے باوجود دینی اور تہذیبی اعتبار سے دوالگ الگ امتیں قرار دیا ہے۔

بعض حضرات بیشاق مدینہ کی بعض دفعات سے یہ نتیجہ نکالنے کی کوشش کرتے ہیں کہ رسول اللہ صلی اللہ علیہ وسلم نے مکہ مکرمہ سے ہجرت کے بعد مدینہ منورہ میں ایک ایسی ریاست قائم کی جس میں مختلف مذاہب کے ماننے والے ایک مشترک جغرافیائی امت کی تشكیل کر رہے تھے۔ یہ اسلام کی صحیح فہم نہیں ہے۔ اور یہ بیشاق مدینہ کی انتہائی غلط تعبیر ہے۔ بیشاق مدینہ میں امت مسلمہ اور ریاست مدینہ کی شہریت کے بارہ میں دوالگ الگ جملے یا دفعات ہیں۔ جن میں ایک دفعہ میں امت مسلمہ کا تذکرہ ہے اور دوسرا دفعہ میں غیر مسلموں کو مسلمانوں سے الگ جدا گانہ امت قرار دیا گیا ہے۔ ایک جگہ ارشاد ہے کہ وہ تمام الہ ایمان مہاجرین اور انصار جو قرآن پر ایمان لائے اور رسول اللہ صلی اللہ علیہ وسلم کو بنی تسلیم کیا وہ ایک الگ امت ہیں۔ ان کے بارے میں فرمایا کہ ”هم امة واحدة من دون الناس“ وہ تمام انسانوں سے الگ ایک متحداً امت ہیں۔ من دون الناس کا ترجمہ اس کے علاوہ نہیں ہو سکتا کہ وہ تمام انسانوں سے الگ (to) the exclusion of all humanity) ایک امت ہیں۔ اس کے بعد کی دفعات میں جہاں یہودیوں کا ذکر ہے، وہاں ارشاد ہے کہ وہ یہودی جو فلاں فلاں قبائل سے تعلق رکھتے ہیں جنہوں نے اس بیشاق میں حصہ لیا ہے اور مسلمانوں کی بیروتی کا وعدہ کیا ہے و من تعہم من یہود بنی عوف هم امة مع المؤمنین وہ مسلمانوں کے ساتھ ساتھ ایک (الگ) امت ہیں، یعنی They shall constitute an Ummah alongwith the Muslims جن میں زمین آسان کا فرق ہے، بڑے اہم ہیں۔ ان سے اس حقیقت کی وضاحت ہو جاتی ہے کہ جو امت مسلمہ مدینہ منورہ میں قائم ہوئی تھی وہ صرف الہ ایمان پر مبنی تھی اور اس کا تعلق کسی مذہبی کثیر العناصر قومی تشكیل یا نیشنلٹ تحریک سے نہیں تھا، بلکہ وہ صرف قرآن مجید کی اساس اور ایمان پر قائم کی گئی تھی۔

امت سے ملتا جلا ایک لفظ قرآن پاک میں اور اسلامی ادبیات میں کثرت سے استعمال ہوا ہے وہ ملت کا لفظ ہے۔ ملة ابیکم ابراهیم۔ امت اور ملت میں تھوڑا سا فرق ہے۔ اگرچہ اردو، فارسی اور ترکی

زبانوں میں ملت کا لفظ امت ہی کے معنی میں استعمال ہونے لگا ہے، لیکن ملت سے مراد امت مسلمہ کا ثقافتی کردار ہے۔ قرآن مجید میں ملت کی اصطلاح جہاں جہاں استعمال ہوتی ہے وہاں امت مسلمہ کے تہذیبی مظاہر اور ثقافتی مظاہر اور شعائرِ اسلام کے لیے استعمال ہوتی ہے۔ ان سب پہلوؤں کو سامنے رکھتے ہوئے ان سب چیزوں کے لیے ملت کا لفظ استعمال کیا گیا ہے۔ اس سے یہ پیغام دینا مقصود ہے کہ یہ امت اپنے ثقافت میں، اپنی تہذیب میں بقیہ نام امتوں سے الگ اور ممتاز شخص کی مالک ہے۔

یہاں حضرت ابراہیم علیہ السلام سے ملت کی نسبت کرنے کے چار بڑے اسباب ہیں۔ ایک بڑا سبب تو یہ ہے کہ حضرت ابراہیم علیہ السلام نے جس طرح رنگ اور نسل سے اظہار برأت فرمایا، اس سے امت مسلمہ کی عالمگیریت اور میں الانسانیت کا اظہار ہوتا ہے۔ اگر رنگ اور نسل کو نظریہ کی اساس قرار دیا جائے اور رنگ اور نسل کی بنیاد پر کوئی اجتماعیت قائم کرنے کی کوشش کی جائے تو وہ اجتماعیت کبھی بھی امت مسلمہ کی میں الانسانیت سے ہم آگنگ نہیں ہو سکتی۔ اس لیے امت مسلمہ کی میں الانسانیت کا تقاضا ہے، اور اس کا منطقی تبیجہ اور تہذیبی مطالبہ ہے کہ رنگ اور نسل سے اظہار برأت کیا جائے۔

دوسری بڑی خصوصیت ملت ابراہیم کی عالمگیریت ہے جو رنگ اور نسل سے اظہارات برأت ہی کے نتیجے میں وجود میں آ سکتی ہے۔

تیسرا اور چوتھی بڑی خصوصیت بھرت اور میں الانقاومیت ہے۔ حضرت ابراہیم علیہ السلام وہ پہلے پیغامبر ہیں جنہوں نے ایک برا عظم سے دوسرے برا عظم اور دوسرے برا عظم سے تیسرا برا عظم بھرت فرمائی اور ایک طرح سے میں البراعظی دینی دعوت کا آغاز کیا۔ حضرت ابراہیم علیہ السلام سے پہلے میں البراعظی دینی دعوتوں کی کوئی مثال نہیں ملتی۔ چونکہ قرآن مجید کی لائی ہوتی دعوت کو میں البراعظی بننا تھا اور اسی طرح عالمگیر اور میں الانسانی بننا تھا جس طرح حضرت ابراہیم علیہ السلام کی دعوت تھی۔ اس لیے ملت اسلامیہ کو ملت ابراہیمی قرار دیا گیا۔ پھر ملت ابراہیمی کا مرکز جسی علامہ اقبال کے لفاظ میں چونکہ بیت اللہ تھا اور اسی کو تاقیم قیامت ملت مسلمہ کا مرکزِ حضی بنایا جانا تھا اسی لیے اس مرکزِ حضی کے بانی کے نام پر اس ملت کو ملت ابراہیمی قرار دیا گیا۔

امت کے لفظ کے ساتھ ساتھ دو اصطلاحات اور بھی ہیں جو قرآن مجید میں اور اسلامی ادیبات میں پارہ استعمال ہوتی ہیں جن کا اشتھناؤ ایک ہی مادہ اور ایک ہی مصدر سے ہوا ہے۔ ان میں سے ایک امام کی

اصطلاح ہے۔ اگر امت ہو گی تو اس کے لیے امام بھی ہو گا۔ امام سے مراد حکم و رکعت کا امام نہیں، بلکہ امام سے مراد وہ قائد اور وہ رہنماء ہے جو امت مسلمہ کو اس کے مقاصد اور اہداف کی تجھیل کے معاملے میں رہنمائی فراہم کر سکے۔ قرآن مجید میں امام کا لفظ متعدد معانی میں استعمال ہوا ہے اور یہ سارے معانی امت مسلمہ کی امامت کے لیے ناگزیر ہیں۔ ایک معنی تو امام کے قائد اور رہنماء ہونے کے ہیں، جس اعتبار سے مسلمانوں کے قائد اور رہنماء کو امام ہونا چاہیے۔

دوسرے مفہوم امام کی اصطلاح کا وہ واضح اور کشادہ راستہ ہے جس پر چلنے میں کسی مسافر کو وقت یا مشکل پیش نہ آئے۔ قرآن مجید میں یہ لفظ اس راستے کے معنی میں بھی استعمال ہوا ہے ”وَإِنَّهُمَا لِبِّإِيمَانٍ مُّبِينٍ“ (سورۃ الحج: ۹۶)۔ فلاں اور فلاں بستیاں ایک واضح اور کشادہ راستہ پر موجود تھیں۔ کشادہ شاہراہ پر واقع تھیں۔ تیرے معنی امام کے اس کتاب ہدایت کے بھی ہیں جس کی روشنی میں انسان اپنا سفر طے کر سکے۔ اور انہی زندگی کے مسائل اور مشکلات کو حل کر سکے۔ قرآن مجید میں نہ صرف قرآن مجید کو بلکہ پہلی آسمانی کتابوں کو بھی امام کی اصطلاح سے یاد کیا گیا ہے۔ ”وَمِنْ قَبْلِهِ كِتَابٌ مُّوسَىٰ إِنَّمَا وَرَحْمَةٌ“ جس طرح یہ کتاب امام کی حیثیت رکھتی ہے اسی طرح اس سے قبل حضرت موسیٰ کی کتاب بھی امام اور رحمت کی حیثیت رکھتی تھی۔ لہذا امت مسلمہ کے جو قائدین ہوں ان کو قیادت کے تقاضوں اور ذمہ داریوں کے ساتھ ساتھ اس کتاب ہدایت کا علم بھی ہونا چاہیے۔ ان کو اس واضح راستے کا علم بھی ہونا چاہیے جس پر چل کرو۔ امت مسلمہ کی قیادت کر رہے ہیں اور کرنا چاہتے ہیں۔

جبکہ امت مسلمہ کے خصائص کا تعلق ہے، قرآن مجید نے جا بجا ان خصائص کو بیان کیا ہے۔ ان میں سب سے پہلی خصوصیت توحدت اور تبھیتی ہے، امت مسلمہ اگر ایک امت نہیں ہے تو وہ ان میں سے کسی ایک مفہوم میں ناقص ہے: یا توهہ ایک روحانی بآپ کی اولاد نہیں ہے، یا وہ اپنے مشترکہ اہداف و مقاصد پر کا حقہ ایمان نہیں رکھتی، یا ان مقاصد و اہداف پر چلنے کا راستہ اس کے سامنے واضح نہیں ہے، یا وہ کتاب ہدایت اس کے سامنے نہیں ہے جس پر چل کرو۔ امت مسلمہ ہونے کے تقاضوں کو پورا کر سکتی ہے، یا اس کا قائد اور امام اس کا اہل نہیں ہے کہ اس کی قیادت کر سکے۔ جب بھی ان میں سے کوئی ایک یا چند خرابیاں پیدا ہوں گی تو امت مسلمہ کی وحدت پر فرق پڑے گا۔ امت مسلمہ کی وحدت اسی وقت قائم رہ سکتی ہے جب امت اس واضح راستے پر کار بند ہو جائے ”امام نہیں“ کہا جا سکتا ہے اور اس کے وہ قائدین ہوں

جن کے بارے میں مکل گنگو ہو گی، جن کے فرائض و خصائص قرآن مجید نے بیان کیے ہیں۔

دوسری خصوصیت امت مسلمہ کی عالمگیریت ہتھی اگئی تھی۔ عالمگیریت سے مراد یہ ہے کہ امت مسلمہ ایک ایسے بین الانسانی پیغام کی علیحدگار ہوا درہ ہے، جس کا تعلق کسی خاص جغرافیہ، نسل، یا کسی خاص خلطے سے نہ ہو۔ اگر اس کا تعلق کسی نسل، جغرافیہ، رنگ یا خلطے سے ہے تو پھر امت مسلمہ کی عالمگیریت متاثر ہوتی ہے۔ حضرت سلمان فارسی رضی اللہ تعالیٰ عنہ سے جب کوئی ان کا نام و نسب پوچھتا تھا تو وہ سلمان بن اسلام بتایا کرتے تھے۔

امت مسلمہ کی تیسرا خصوصیت جو قرآن پاک میں بیان ہوئی ہے وہ اس کا ایک روحاںی (بمقابلہ مادی) امت ہوتا ہے، اس امت کی اصل اساس اور قوت حکم کرد روحاںی (بمقابلہ مادی) ہے۔ اس کا نقطہ جامعہ ایک روحاںی عقیدہ ہے۔ انسانوں کو ایک اساس پر تمدح کرنے کی کوشش والے وسائل و اسباب جو ماضی میں کارف مار ہے، وہ رنگ، نسل، زبان اور اشتراک و طبع کے عوامل ہیں۔ یہ وہ مختلف چیزیں ہیں جو انسانوں کے اپنے اختیار میں نہیں ہوتیں۔ کوئی انسان اپنا رنگ خود متعین نہیں کرتا، کوئی انسان اپنا نسلی گروپ خود متعین نہیں کرتا، کوئی انسان خود ارادہ کر کے کسی نسل میں پیدا نہیں ہوتا۔ ہم میں سے کوئی یہ طے کر کے پیدا نہیں ہوا تھا کہ ہمیں کس ماں باپ کے گھر، کس نسل میں اور کہاں پیدا ہوتا ہے؟ یہ سب امور اللہ تعالیٰ طے کر کے بھیجا ہے، لہذا ایسے عوامل اور اسباب جو ہمارے کنٹرول میں نہ ہوں، ان کی بیاناد پر اجتماعیت قائم کی جائے گی تو یہ ایک بہت کمزور اور غیر حقیقی اساس ثابت ہو گی۔ اسی لیے یہ بات قرآن پاک میں پسند نہیں کی گئی۔ یہ اساس انسانوں کے باہمی تعارف کا ذریعہ تو ہو سکتی ہے لیکن اجتماعیت کی اساس نہیں ہو سکتی۔ اجتماعیت کی اساس وہ چیز ہو سکتی ہے جو انسانوں نے اپنے شعور سے اور اپنی آزادی سے مرضی سے اپنے لیے خود اختیار کی ہو، وہ انسان کی رائے اور عقیدہ ہی ہو سکتا ہے۔

اس لیے اجتماعیت کی اساس انسان کی رائے اور عقیدہ ہی کو ہونا چاہیے۔ دیسی بھی دنیا کے ہر زمان میں انسانوں کو صرف انہی فیصلوں کی بیاناد پر مکلف اور ذمہ دار مانا جاتا ہے جو انسانوں نے آپنے رضامندی سے اور اپنے اختیار سے کیے ہوں، جو بات کسی انسان سے بغیر ارادے کے سرزد ہو گئی ہو اس بات کی وجہ سے کسی کو ذمہ دار نہیں سمجھا جاتا۔ غلطی سے کسی کے ہاتھ سے کوئی چیز گرگئی اور دسرے شخص کے چوت لگ گئی، یہ دنیا کے کسی بھی نظام کی رو سے کوئی جرم نہیں ہے۔ دنیا کا ہر قانون اس شخص کو بری الذمہ دار قرار دیتا ہے۔ ایسے شخص پر کوئی فوجداری ذمہ داری عائد نہیں ہوتی۔ فوجداری ذمہ داری یاد یوائی ذمہ داری

وہیں عامد ہوتی ہے جہاں کسی انسان نے شعوری طور پر کوئی فیصلہ کیا ہو، اور اس کے نتیجے میں کسی کا حق متاثر ہوا ہو۔ لیکن یہ عجیب بات ہے کہ دنیا کے بہت سے انسانوں نے اجتماعیت کے بڑے بڑے فیصلے، انسانوں کے مستقبل کے بارے میں بڑے بڑے فیصلے ان اسباب کے نتیجے میں کیے ہیں جو ان میں سے کسی کے بھی اختیار میں نہیں ہیں۔

یہی وجہ ہے کہ قرآن مجید نے روحانیت اور عقیدے پر بنی ایک ایسی اجتماعیت کی دعوت دی ہے جو درحقیقت بین الانسانی اجتماعیت ہے۔ قرآن مجید نے بغیر تمام اجتماعیتوں کے بنیاد ہونے کی کلی کی ہے اور ان کو صرف باہمی تعارف کا ذریعہ قرار دیا ہے۔

امت کی چوتحی بڑی خصوصیت افراد امت کے درمیان مساوات ہے۔ قرآن مجید نے مسلمانوں کو ایک دوسرے کا بھائی قرار دیا ہے۔ ”انما المؤمنون إخوة“، اور اگر مسلمان بھائی بھائی ہیں تو مساوات اس کا لازمی تقاضا ہے۔ اس لیے مساوات اور اخوت دونوں ساتھیں ساتھ چلتے ہیں۔ یہ ممکن نہیں کہ اخوت تو موجود ہو اور مساوات موجود نہ ہو۔

بہنوں کی دلچسپی کے لیے عرش کرتا ہوں کہ شاید دنیا کی کسی اور زبان میں یہ خصوصیت موجود نہیں ہے جو عربی زبان میں ہے کہ بھائی اور بہن کے لیے عربی زبان میں ایک ہی لفظ ہے ”أخ“۔ اس میں تانیش کی ’ت‘ لگادیں تو ”اخت“ ہو جاتا ہے۔ جو بہن کے معنی میں آتا ہے اور تانیش کی ”ت“ ہٹا دیں تو ”أخ“ رہ جاتا ہے جو بھائی کے معنی میں آتا ہے۔ دونوں سے ایک ہی مصدر اخوت بنتا ہے۔ اردو میں اخوت کا ترجمہ اگر بھائی چارہ کیا جائے گا تو بھیں نکل جائیں گی، بہنوں کو مجاز اور ضمناً شامل کرنا پڑے گا۔ بہنا پا شامل کرنا پڑے گا تو بھائی نکل جائیں گے۔ brotherhood ترجمہ کیا جائے گا تو sisterhood مجازی طور پر شامل نہیں کیا گیا۔

امت مسلمہ کی پانچویں خصوصیت عدل ہے۔ عدل کے بارے میں کل میں نے عرض کیا تھا کہ اسلامی شریعت کے دو بنیادی اصول اور اہم ترین قواعد علم اور عدل ہیں۔ عدل کے بارے میں قرآن پاک میں اتنی تفصیل سے بدایات دی گئی ہیں کہ اگر ان کو بیکجا کیا جائے تو قرآن کے تصور عدل پر ایک مستقل

بالذات کتاب تیار ہو سکتی ہے۔ یوں تو عدل کا دعویٰ تمام مذاہب اور نظریات واقعیں کرتے آئے ہیں، لیکن عدل کے ایسے نازک پہلو جو عموماً انسانوں کی نظریوں سے اچھل ہو جاتے ہیں وہ قرآن مجید نے بیان فرمائے ہیں۔ عام طور پر عدل کا تقاضا اس وقت بہت نازک ہوتا ہے جب عدل کرنے والا اپنے کسی قریبی انسان یا خود اپنے حق میں فیصلہ کر رہا ہو۔ غیر کے مقابلے میں یادو اجنبی اور دوغیر انسانوں کے درمیان عدل کرنا تو کوئی زیادہ مشکل کام نہیں ہے۔ آپ نہ زید کو جانتے ہیں نہ عمر کو جانتے ہیں۔ دونوں آپ کے سامنے آئے ہیں۔ آپ غیر جانیداری سے ان میں سے کسی ایک کے حق میں آسمانی سے فیصلہ کر دیں گے۔ لیکن جہاں ایک آپ کا قریبی عزیز ہو، بھائی ہو، وہاں اپنے عزیز کے خلاف فیصلہ کرنا جان جو حکوم کا کام ہوتا ہے۔ جہاں کوئی دشمن ہے جس سے آپ کی پرانی خالشت چل آ رہی ہے، جس نے آپ کے خلاف جنگیں لڑی ہیں، جس نے آپ سے دشمنی کی ہے، جس نے آپ کے خلاف زیادتیاں کی ہیں اس کے بارے میں عدل و انصاف سے کام لینا یہ بھی بڑا مشکل کام ہے۔ قرآن مجید نے جہاں جہاں عدل کے احکام دیے ہیں وہاں ان دونوں کو یا ان دونوں میں سے کسی ایک صورت حال کے تقاضوں کو واضح طور پر یاد دلایا ہے۔ ایک جگہ ارشاد ہوا ہے: ”ولو کان ذاقریٰ“ چاہے وہ تمہارا قریبی ہو تو بھی عدل و انصاف سے ارشاد ہوتا ہے: ”ولو علی انسکم“ یعنی اگر تمہاری اپنی ذات کا معاملہ بھی ہو تو بھی عدل و انصاف سے کام لینا تمہارا فریضہ منصوبی ہے۔ ایک اور جگہ فرمایا: ”وَلَا يَجُرِّ مَنْكُمْ شَنَانَ قَوْمٍ عَلَى الْأَلَّاتِ عَدْلُهُوا“ کسی قوم کی دشمنی تم کو ہرگز اس بات پر آمادہ نہ کرے کہ تم عدل و انصاف سے کام نہ لو۔

عدل کے بعد چھٹی خصوصیت علم ہے جس پر پوری امت مسلمہ کی اساس ہے۔ ابھی میں عرض کرتا ہوں کہ حصول علم امت مسلمہ کی اجتماعی ذمہ داری ہے۔ کل میں نے فرائض کفایہ اور فرائض عین کا تذکرہ کیا تھا۔ علم کا حصول امت مسلمہ کے ہر فرد کے ذمہ داری ہے اور ایک دوسری سطح پر فرض کفایہ ہے۔ فرض کفایہ سے مراد وہ فرائض ہیں جو پوری امت مسلمہ پر اجتماعی طور پر عائد ہوتے ہیں۔ فرائض کفایہ کی تعریف میں نقہائی اسلام نے لکھا ہے کہ وہ تمہارا فرائض جو امت مسلمہ پر اجتماعی طور پر عائد ہوتے ہوں اور ان کی نیابت کے طور پر ایک گروہ ان کو انجام دے دے تو اگر ان فرائض کو موثر اور کافی طریقے سے انجام دے دیا جائے اور مطلوب سطح پر ان کے تقاضے پورے کر دیے جائیں تو پوری امت مسلمہ بری الذمہ ہو جاتی ہے۔ لیکن اگر مطلوب سطح پر مناسب اور مزبور انداز میں ان کو انجام نہ دیا جائے تو پوری امت مسلمہ ذمہ دار ہوتی ہے۔

ان اجتماعی فرائض میں سے علم کا حصول بھی ہے۔ پہلے میں عرض کرچکا ہوں کہ یہاں علم سے مراد صرف علم دین نہیں ہے، بلکہ ان تمام دینی معاملات کا علم بھی شامل ہے جو مسلمانوں کو آزادی، خودختاری اور استقلال عطا کرنے کے لیے ناگزیر ہیں۔ یہ علوم وقت کے ساتھ ساتھ بدلتے رہے ہیں اور آنکھہ بھی بدلتے جائیں گے۔ ایک زمانہ تھا کہ علم کا دائرہ محدود تھا۔ ان اور یہیں کا دائرہ محدود تھا، لیکن اس دور میں بھی رسول اللہ صلی اللہ علیہ وسلم کی برآمدہ راست سرپرستی میں فتویٰ اور حکمیتی مہارتوں کو حاصل کیا گیا۔ بعد میں صحابہ کرام کا طرزِ عمل بھی یہی رہا کہ انہوں نے غیر مسلموں سے بھی مطلوب علم و فتوح کو سیکھنے میں تامل نہیں کیا۔ فتحِ کرکے بعد رسول اللہ صلی اللہ علیہ وسلم نے طائف کی فتح کا ارادہ فرمایا۔ طائف ایک قلعہ بندہ شہر تھا جس کے گرد مضبوطِ فصیل صد یوں پہلے تعمیر ہوئی تھی۔ اس شہر کے خلاف حملہ کرنے کے لیے تینیق کا استعمال ناگزیر تھا۔ رسول اللہ صلی اللہ علیہ وسلم نے صحابہ کرام کو یہیں بھیجا۔ وہاں سے تینیق خرید کر لائے اس کو چلانے اور بنانے کا طریقہ بھی سیکھ کر آئے۔ اس طرح رسول اللہ صلی اللہ علیہ وسلم نے طائف کی فتح میں تینیق کو استعمال فرمایا۔ تینیق کو آج کل کے نینک یا توپ کا پیش رو کہہ سکتے ہیں۔ رسول اللہ صلی اللہ علیہ وسلم کو جب ضرورت محسوس ہوئی کہ غیر مسلم قبائل سے خط و کتابت کرنے کے لیے ان کی زبان سیکھی جائے تو حضرت زید بن ثابتؑ کو آپ نے یہودیوں کے مدارس میں بھیجا اور انہوں نے وہاں عبرانی زبان کی تعلیم حاصل کی تاکہ ریاستِ اسلامی کے میخادر خارجہ کو انجام دے سکیں۔

ان دونوں مثالوں سے اندازہ کیا جاسکتا ہے کہ خالص فتنی اور دینی معاملات میں بھی حصول علم فرض کفایہ کی حیثیت رکھتا ہے اور غیر مسلموں سے اس کو حاصل کرنا جہاں ناگزیر یہ وہاں اس کا حصول صحابہ کرام اور تابعین کی سنت ہے۔

امت مسلمہ کی ایک اور خصوصیت یہ ہے کہ وہ ”بر“ پر قائم ہے۔ ”بر“ قرآن مجید کی ایک چھائی اصطلاح ہے جس کا ترجمہ زبان کی نیک دامانی کی وجہ سے اردو میں متوجہین نے نیکی کر دیا ہے۔ بر میں نیکی بھی شامل ہے لیکن بر ایک بہت وسیع اور ہمہ گیر قرآنی اصطلاح ہے جس میں وہ تمام انسانی اور اخلاقی پہلے شامل ہیں جن پر انسانوں کی کامیاب زندگی کا دار و مدار ہے۔

آج دنیار و اداری کا پرچم بلند کرنا چاہتی ہے جو Tolerance کا ترجمہ ہے۔ رواداری کیا ہے، رواداری اس کے سوا کچھ نہیں ہے کہ آپ اس گروہ کو جو آپ سے الگ ہو برداشت

کریں۔ غیر کو برداشت کرنے کا نام رواداری یا Tolerance ہے اور اسی کا ترجمہ اردو میں رواداری کیا جاتا ہے۔ رواداری کے لفظ میں یہ مفہوم شامل ہے کہ آپ غیر کو ناپسند کرتے ہیں، آپ نہیں چاہتے کہ وہ آپ کے ساتھ رہے۔ لیکن آپ مجبوراً اس کو برداشت کرتے ہیں، اس کو گویا tolerate کرتے ہیں۔ قرآن مجید نے ایسا کوئی لفظ استعمال نہیں کیا جس کا کوئی منفی مفہوم لکھتا ہو یا جس میں کوئی negative nuance پایا جاتا ہو۔ قرآن مجید نے اس کے لیے بزرگی اصطلاح استعمال کی ہے جس میں وہ تمام مکارم اخلاق شامل ہیں جو انسانوں اور میان پائے جانے چاہئیں۔ لا يَنْهَاكُمُ اللَّهُ عَنِ الَّذِينَ لَمْ يُقْتَلُوْكُمْ فِي الدِّيَنِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتَقْسِطُوا إِلَيْهِمْ إِنَّ اللَّهَ يُحِبُ الْمُقْسِطِينَ (المتحنة: ٨) جن لوگوں نے تمہارے ساتھ دشمنی نہیں کی، جن غیر مسلموں نے تمہیں تمہارے گھروں سے نہیں نکالا، جن غیر مسلموں نے تمہارے خلاف جنگ نہیں لڑی، ان کے بارے میں اللہ تعالیٰ تمہیں ہدایت دیتا ہے، تمہیں اس بات سے نہیں روکتا کہ تم ان کے ساتھ بزرگ کارو یا اختیار کرو۔ اور ان کے ساتھ حقیقی انصاف سے کام لو۔

قرآن مجید میں عدل اور قسط دو اصطلاحات الگ الگ استعمال ہوئی ہیں۔ دونوں کا ترجمہ انصاف یا جمیں کر دیا جاتا ہے۔ سوال یہ ہے کہ کیا یہ دونوں ایک ہی مفہوم کی حامل اصطلاحات ہیں، یا ان کا مفہوم الگ الگ ہے۔ مفسرین قرآن کے درمیان اس باب میں طویل بحث ہوتی رہی ہے کہ کیا قرآن مجید میں مترادفات استعمال ہوئے ہیں۔ کچھ حضرات کا خیال ہے کہ قرآن میں مترادفات استعمال ہوئے ہیں، کچھ کا خیال ہے کہ نہیں ہوئے۔ جن کا خیال ہے قرآن مجید میں مترادفات استعمال ہوئے ہیں ان کا خیال یہ ہے کہ مترادف کا استعمال تاکید کے لیے ہوتا ہے۔ جن کا خیال ہے کہ مترادفات قرآن میں استعمال نہیں ہوئے ان کا کہنا ہے کہ اگر دلفظوں کا ایک ہی مفہوم ہے تو ایک لفظ زائد ہو اور قرآن پاک میں کوئی چیز زائد ضرورت اور فالتوں نہیں۔ اس لیے قرآن مجید میں مترادفات استعمال نہیں ہوئے۔

یہ بحث تابعین کے زمانے میں شروع ہوئی اور بالآخر ایسے اصول پر منحصر ہوئی جس میں ان دونوں نقطہ ہائے نظر کو سمودیا گیا۔ وہ اصول یہ تھا کہ ”إِذَا اجْتَمَعًا فَتَرَقَّا وَإِذَا افْتَرَقَا اجْتَمَعَا“ کہ اگر دو بظاہر مترادف الفاظ قرآن پاک میں ایک جگہ استعمال ہوں تو وہ مترادف نہیں سمجھے جائیں گے، بلکہ ان کا الگ الگ مفہوم سمجھا جائے گا۔ وَإِذَا افْتَرَقَ اگر وہ دونوں الفاظ الگ الگ سیاق و سیاق میں استعمال

ہوئے ہوں تو اجتنمعاً توان کا مفہوم ایک ہوگا اور ان کو ایک مفہوم میں سمجھا جاسکتا ہے۔ چنانچہ اگر عدل و قسط کے الفاظ الگ الگ سیاق و سماق میں آئے ہوں تو دونوں کے معانی عدل و انصاف ہی کے ہوں گے۔ لیکن اگر کسی ایک سیاق میں دونوں الفاظ جمع ہو جائیں تو دونوں کے معانی یکسان نہیں ہوں گے۔

تحویل اساغور کرنے سے معلوم ہوتا ہے کہ عدل کے معنی تو اس قانونی انصاف کے ہیں جو ریاست اور ریاستی ادارے انجام دیتے ہیں۔ جبکہ قسط کے معنی اس حقیقی انصاف کے ہیں جو فرد خود انجام دیتا ہے۔ ریاست کے اداروں کی ذمہ داری یہ ہے کہ قانون کے مطابق ظاہری شواہد کی بنیاد پر جو کچھ عدالت کے سامنے پیش کیا گیا ہے اس کی بنیاد پر فصلہ دے دیں اور کسی کے دل میں اترنے یا اس کی نیت کے بارے میں حکم لگانے کا کوئی ارادہ نہ کریں۔ اس لیے کہ کسی کو کسی کے دل کی گہرائیوں میں پائٹے جانے والے جذبات و احساسات اور ذہن میں جنم لینے والے خیالات کی اطلاع نہیں ہوتی۔ یہ راست رسول اللہ صلی اللہ علیہ وسلم نے ہمیشہ کے لیے بند کرو یا ہے کہ دنیاوی حکمران لوگوں کے دلوں میں اترنے کا دعویٰ کریں اور لوگوں کی نیتوں کی بنیاد پر فیصلے کرنے کا اختیار اپنے ہاتھ میں لے لیں۔ تاہم ہر فرد کو برادر است ذاتی طور پر مکلف کیا گیا ہے کہ وہ پونکہ اپنے دل کا حال خود جانتا ہے اس لیے اس کو چاہیے کہ حقیقی انصاف کے جو بھی تقاضے ہوں وہ پورے کرے۔ اور جس کا جو حق بتا ہے وہ اس کو ادا کرے۔ اس سیاق و سماق میں جب غیر مسلموں کے لیے قسط کی اصطلاح استعمال کی گئی (شَفِقْسُطُوا إِلَيْهِمْ) تو اس کے معنی یہ ہیں کہ غیر مسلم کے ساتھ حقیقی اور مکمل انصاف کا حکم شریعت نے دیا ہے۔ محض قانونی تقاضے پورا کرنے کو نہیں کہا۔ محض قانونی ضابطے پر ظاہری عمل درآمد سے وہ بات پوری نہیں ہوگی جو حقیقی انصاف کے تقاضوں کو ان کی پوری روح کے ساتھ ادا کرنے سے ہوگی۔

ایک اور خصوصیت امت مسلمہ کی یہ ہے کہ یہ ایک اخلاقی ہیئت اور وہ ہیئت اجتماعیہ انسانیہ ہے جو ایک اخلاقی مقصد کی خاطر وجود میں لا تی گئی۔ قرآن مجید کی بعض آیات جن میں سے کچھ کا میں ابھی تذکرہ کر چکا ہوں وہ اخلاقی ذمہ داریاں بیان کرتی ہیں کہ جو پوری امت مسلمہ کی ذمہ داریاں ہیں۔ امت مسلمہ کا اصل ہدف اخلاقی اور انسانس روحاںی ہے۔ اس روحاںی اساس کے تحفظ اور اخلاقی ہدف کی تکمیل کے لیے بہت سے دوسرے اقدامات کی ضرورت پڑتی ہے جو اصل اہداف کے لیے وسائل اور تکمیل کی حیثیت رکھتے ہیں۔ قرآن مجید نے اخوت پر بار بار زور دیا ہے اور امت مسلمہ کے افراد کو ایک دوسرے کا بھائی قرار دیا ہے۔

بعض مغربی مصنفین نے بغیر کسی دلیل کے یہ بات لکھ دی ہے کہ انہیوں اور بیسویں صدی کے مسلمان اہل علم جس اخوت یا مساوات پر زور دے رہے ہیں یہ اخوت و مساوات انہوں نے انقلاب فرانس سے سیکھی ہے۔ جب اٹھارہویں صدی میں انقلاب فرانس رونما ہوا تو انقلاب فرانس کے تین نعرے بڑے مشہور تھے۔ آزادی، اخوت اور مساوات (liberty, fraternity, equality)۔ اتفاق سے یہ تینوں مفہومیں الفاظ قرآن پاک اور احادیث نبوی میں کثرت سے استعمال ہوئے ہیں۔ اس بات کی تو کسی نے تحقیق کی ضرورت ہی نہیں سمجھی کہ انقلاب فرانس کے اصل مصنفین اور فکری قائدین قرآن پاک اور شریعت کی فطری تعلیم سے کتنے متاثر تھے، اور یہ تین نعرے کس حد تک قرآن پاک کی تعلیم، شریعت اور فکر اسلامی کے اثرات کا نتیجہ ہیں۔ لیکن یہ بات واضح ہے کہ انقلاب فرانس سے پچھلے سو سال کے دوران متعدد فرانسیسی مصنفین وہ تھے جو براہ راست اسلامی ماخذ سے واقف تھے اور جن کے بارے میں کہا جاتا ہے کہ وہ عربی زبان جانتے تھے۔ ان میں سے ایک رو سو بھی ہے۔ رو سو کی تحریروں میں یہ تینوں نعرے مختلف انداز میں ملتے ہیں۔ رو سو کے بارے میں یہ بتایا جاتا ہے کہ وہ عربی جانتا تھا۔ اور اسلامی ماخذ تک اس کی رسائی تھی۔ لیکن اس تاثریاتا شیر کے باوجود یہ بات کہ ان کی اس مطلوبہ آزادی اور اخوت کی حدود کیا ہوں گی، یہ بات انقلاب فرانس کے علم برداروں نے زیادہ وضاحت سے بیان نہیں کی۔

کسی نظام کے معقول اور منطقی ہونے کا اصل الاصول یہ ہے کہ اس میں آزادی اور اخوت کی حدود کا تعین کیا گیا ہو۔ مساوات کے قواعد بیان کیے گئے ہوں۔ واقعہ یہ ہے کہ اخوت کا اصل مفہوم اور مساوات کا اصل مدعا قرآن پاک اور اسلام نے بیان کیا ہے۔ وحدت کس انداز کی ہوئی چاہیے، وحدت کی اساس اخوت اور مساوات پر کیسے ہوئی چاہیے؟ یہ بات جتنی تفصیل سے مفکرین اسلام نے اور مفسرین قرآن نے بیان کی ہے اتنی تفصیل انقلاب فرانس کے مفکرین کے ہاں نہیں ملتی۔

جب ہم وحدت کی بات کرتے ہیں تو وحدت کے تین مظاہر ہمارے سامنے آتے ہیں۔ اگر یہ تینوں مظاہر بیک وقت موجود ہوں تو وہ حقیقی اور مطلوب وحدت ہے۔ اگر ان میں سے ایک مظہر کم ہو تو اسی حساب سے وحدت اپنے اصل معیار سے کم ہو جائے گی۔ اصل چیز وحدت افکار اور وحدت کردار ہے۔ لیکن وحدت افکار کے بغیر وحدت کردار مشکل ہے۔ وحدت افکار کے لیے ضروری ہے کہ وحدت گفتار بھی ہو۔ یوں پہلا مقصد یا پہلا قدم وحدت گفتار قرار پاتا ہے جس کے تینجی میں وحدت افکار پیدا ہوئی چاہیے۔ اور

وحدت افکار کے نتیجے میں وحدت کردار پیدا ہونی چاہیے۔ وحدت افکار کی بے وحدت کردار ہے خام۔
یہ علامہ اقبال کی بال جبریل کا ایک مصروع ہے۔

امت مسلمہ کے خصائص کے ضمن میں یہ بات قابل ذکر ہے کہ قرآن مجید نے امت مسلمہ کی دو بڑی خصوصیات بیان کی ہیں۔ جو ان تمام خصوصیات کی جامع ہیں جن کا میں نے ابھی تذکرہ کیا۔ سورۃ بقرہ میں امت مسلمہ کے قیام کا اعلان کیا گیا۔ آپ کہہ سکتے ہیں کہ سورۃ بقرہ امت مسلمہ کے قیام کا formal declaration ہے۔ سورۃ بقرہ میں حضرت ابراہیمؑ کی اس دعا کا بھی ذکر ہے جس کے نتیجے میں یا جس کی برکت سے ملت مسلمہ ظاہر ہوئی، یا جس کے جواب میں ملت مسلمہ عطا ہوئی۔ سورۃ بقرہ ہی میں کئی خصائص کا ذکر ہے۔ سورۃ آل عمران میں بھی بعض خصائص کا ذکر ہے اور یہ دونوں سورتیں امت مسلمہ کے عالمگیر کردار کی وضاحت کرتی ہیں۔ سورۃ بقرہ میں کہا گیا کہ ”وَكَذَلِكَ جَعَلْنَاكُمْ أَمَّةً وَسُطُّّاً“ (ہم نے ایک ایسی امت تمہیں بنایا ہے جو درمیانے راستے پر یانٹ کی راس پر قائم ہے)۔ یعنی کی راس پر یہ امت مسلمہ ایک مقصد کی خاطر قائم ہے اور وہ ہے: لَتَكُونُوا شَهِداءَ عَلَى النَّاسِ (تاکہ تم انسانوں کے مقابلے میں حق کے گواہ اسی طرح بنو جس طرح سے پیغمبر نبھارے لیے حق کے گواہ ہیں) وَسَكُونَ الرَّسُولِ عَلَيْكُمْ شہیدا۔ یہ بات سورۃ بقرہ میں بھی کئی بار بیان ہوئی ہے۔ سورۃ آل عمران میں بھی کئی بار بیان ہوئی ہے اور ان دونوں کے علاوہ بھی کئی سورتوں میں کئی جگہ بیان ہوئی ہے۔ سورۃ آل عمران میں کہا گیا کہ تم بہترین امت ہو گئُتُمْ خَيْرَ أُمَّةٍ اخْرَجْتَ لِلنَّاسِ جَوَانِيْنَ كَمَنْدَه کے فائدے کے لیے نکالی گئی ہے۔ یہاں اخراجت اور لام یہ دونوں لفظ بڑے اہم ہیں۔ یہ بھی کہا جا سکتا تھا کہ پیدا کی گئی ہے۔ یہ بھی کہا جا سکتا تھا کہ اٹھائی گئی ہے۔ یہ بھی کہا جا سکتا تھا کہ اللہ نے اس کو پیدا کیا ہے۔ جعل، خلق، انشاً اس طرح کا کوئی لفظ نہیں ہے۔ لیکن اخراجت للناس: انسانوں کے فائدے کے لیے نکالی گئی کے الفاظ بہت معنی خیز ہیں۔ نکالے جانے میں ASSIGNMENT کا مفہوم پیدا ہوتا ہے۔ جب آپ کسی آدمی کو کسی ذمہ داری کے لیے گھر نے نکالتے ہیں، یا خود کسی مہم کے لیے گھر سے نکلتے ہیں تو اس کے لیے نکلنے کا لفظ استعمال ہوتا ہے۔ جب کسی مہم کی انجام دہی کے لیے کوئی شخص گھر سے نکلتا ہے تو اس انجام دہی کے لیے نکلنے کو نکلنا کہا جاتا ہے، خروج کہا جاتا ہے۔ اس لیے قرآن مجید اس لفظ سے یہ پیغام دینا چاہتا ہے کہ امت مسلمہ ایک مہم کی خاطر نکالی گئی ہے۔ اور اس کو اس مہم کی خاطر نکلرہنا چاہیے۔ وہ مہم کیا ہے۔ تأمرون بالمعروف و تنہوون

عن المنکر - تم اچھائی کا حکم دیتے ہو، برائی سے روکتے ہو۔ بقیہ دو کامیں بھی تذکرہ کرتا ہوں۔

یہ جو دو بنیادی الفاظ ہیں، معروف اور منکر، یہ قرآن پاک کے بنیادی اور اصطلاحی الفاظ ہیں۔

معروف سے مراد ہر وہ اچھا کام ہے جس کو شریعت اللہ نے اچھا قرار دیا ہو یا جس کو انسانوں کی فطرت

سلیمانیہ اچھا سمجھتی ہو۔ منکر سے مراد ہر وہ برائی ہے جس کو شریعت نے برائی قرار دیا ہو یا انسانوں کی فطرت

سلیمانیہ اس کو برائی سمجھتی ہو۔ وہ فطرت سلیمانیہ جہاں خود معروف و منکر کے تقاضوں پر عمل کرنے کی پابند ہے

وہاں دوسروں کے سلسلہ میں بھی امر بالمعروف اور نبی عن المنکر پر عمل درآمد کی مکلف ہے۔

قرآن مجید کی سورۃلقمان میں جہاں لقمان اپنے بیٹے کو ہدایات دے رہے ہیں وہاں یہ بات قائل گور ہے کہ ایک باپ اپنے بیٹے کو ہدایات دے رہا ہے۔ ظاہر ہے وہاں کسی اجتماعی ذمہداری کی بات نہیں ہو رہی، وہاں کوئی اجتماعیت زیر بحث نہیں ہے۔ وہاں کوئی ریاست زیر بحث نہیں ہے۔ وہاں صرف فرد کی انفرادی ذمہداری پر بات ہو رہی ہے۔ اس انفرادی ذمہداری کو قرآن مجید نے سورۃلقمان میں نقل کر کے شریعت اسلامی کا حصہ بنادیا۔ قرآن پاک کے اصول تفسیر میں یہ بات بھی شامل ہے کہ قرآن مجید نے اگر کسی سابقہ آسمانی کتاب یا سابقہ پیغام کو قرآن مجید میں نقل کیا ہے، اور سیاق و سبق سے اس کا منسوب ہونا واضح نہیں ہوتا تو وہ قرآن پاک کا حصہ ہے۔ اور مسلمانوں کے لیے بھی اسی طرح واجب التعمیل ہے جیسے پہلے لوگوں کے لیے واجب التعمیل تھا۔ یہاں قرآن مجید نے جہاں لقمان کی گفتگو نقل کی ہے وہاں لقمان اپنے بیٹے سے کہتے ہیں کہ یہ نبی اے میرے بیٹے، اقم الصلوٰۃ (نماز قائم کرو)، وامر بالمعروف، (یاد رکھیے کہ یہ صیغہ واحد ہے) اچھائی کا حکم دو۔ وَأَنْهُ عَنِ الْمُنْكَرِ اور برائی سے روکو۔ اس کے واضح طور پر یہ معنی ہیں کہ قرآن مجید میں امر بالمعروف اور نبی عن المنکر کی ایک سلسلہ ہے جو انفراد کے لیے ہے اور ہر فرد اپنے دائرے میں اور اپنے حلقة اثر میں اس فریضے کو انجام دینے کا پابند ہے۔ جس شخص کے اثرات جہاں ہیں وہاں وہ ذاتی طور پر اس فریضہ کی انجام دہی کی پابند ہے۔ اگر وہ خاندان کا سربراہ ہے تو خاندان میں، اگر وہ کسی ادارے کا سربراہ ہے تو وہ اس ادارے میں، اگر وہ کسی قبیلے کا سردار ہے تو قبیلے میں، اگر اس کو کوئی اور اثر و سونخ کسی وجہ سے کہیں حاصل ہے تو جہاں جہاں بھی اس کا حلقة اثر ہے وہاں اس کو امر بالمعروف اور نبی عن المنکر کی انجام دہی کا پابند کیا گیا ہے۔

یہاں تک کہ اگر کوئی گروہ ایسا ہو جو اجتماعی طور پر کسی برائی میں بیٹلا ہو جائے تو اس پورے گروہ کے خلاف نبی عن انکر کا فریضہ اجتماعی طور پر انعام دیا جائے گا۔ جب اس برائی کی وجہ سے اس پورے گروہ سے باز پرس کی جائے گی تو ان لوگوں سے بھی باز پرس کی جائے گی جو اس گروہ میں رہتے تھے، لیکن خود وہ برائی نہیں کرتے تھے۔ لیکن برائی سے روکتے بھی نہیں تھے۔ قرآن مجید میں ایک جگہ بیان ہوا ہے کہ قلائل قوم پر اجتماعی طور پر عذاب آیا اور اس قوم کے اچھے اور بے سب افراد عذاب کا شکار ہوئے۔ بے تو اس لیے شکار ہوئے کہ برائی کا ارتکاب کرتے تھے۔ اچھے اس لیے شکار ہوئے کہ گائونا لا یَتَنَاهُنْ عنْ مُنْكِرٍ فَعْلُوَةٌ کوہ منکر کا ارتکاب کرنے والوں کو منکر کے ارتکاب سے روکتے نہیں تھے۔ لہذا اگر کسی معاشرے میں منکر کا ارتکاب کیا جا رہا ہو، اور منکر کا ارتکاب کرنے پر معاشرے میں تکیر یعنی public condemnation بلند نہ ہو، معاشرے سے اس کے خلاف مؤثر عمل ظاہر نہ ہو تو پھر وہ پورا معاشرہ مجرم ہے۔ برائی کو دیکھ کر خاص طور پر اپنے حلقة اثر میں برائی کو دیکھ کر خاموش رہنا یا ملت اسلامیہ اور امت مسلمہ کے افراد ہونے کے تقاضوں کے خلاف ہے۔

یہ تو فرد کی بات ہوئی۔ اس کے بعد ہر معاشرے میں کچھ جماعتیں یا گروہ ہوتے ہیں۔ وہ گروہ تباہ کی شکل میں بھی ہو سکتے ہیں، وہ گروہ برادریوں کی شکل میں بھی ہو سکتے ہیں اور آج کے لحاظ سے وہ گروہ سول سو سائی کا بھی ہو سکتا ہے۔ سول سو سائی اصطلاح اگرچہ نہیں ہے، لیکن مفہوم نیا نہیں ہے۔ اس لیے کہ اس طرح کے گروہ ہر دور میں موجود ہے ہیں۔ قرآن مجید نے سول سو سائی کو بھی مخاطب کیا ہے۔ ولنکن منکم اُمّۃ۔ من عربی زبان میں تعجب کے لیے استعمال ہوتا ہے، یعنی کسی کل کے کسی جزو یا کسی بڑے گروہ کے جزو کی طرف حوالہ دینے کے لیے۔ جس کا ہم تعبیضیہ کہتے ہیں۔ یعنی کسی کل کے گروہ کے ایک یا بعض پہلوؤں کی نشان دہی کی جائے تو وہاں مِنْ استعمال ہوتا ہے۔ مفہوم یہ ہے کہ تم میں ایسی جماعتیں ہوئی چاہیں، تم میں ایسے گروہ ہونے چاہیں جو صریف کا حکم دیں اور برائی سے روکیں۔ گویا افراد کے ساتھ ساتھ سول سو سائی کی بھی ذمہ داری ہے، معاشرے میں موجود اداروں، تنظیموں اور گروہوں کی بھی ذمہ داری ہے کہ وہ اپنی اپنی سطح پر اس فریضے کو انعام دیر۔

اس کے بعد یہ ذمہ داری پوری امت مسلمہ کی ہے جس کا ذکر اس آیت میں آیا ہے۔ کنتم خیر

امہ یہ مجموعی طور پر مسلمانوں سے خطاب ہے کہ تم بہترین امت ہو جو انسانوں کے فائدے کے لیے نکالی گئی ہے اور تمہارا کام یہ ہے کہ تم معروف کا حکم دو اور برائی سے منع کرو، مگر سے روکو۔

اس کے بعد آخری سطح ریاست کی سطح ہے۔ برائی کا ارتکاب کرنے میں ایک مرحلہ ایسا آتا ہے کہ انسان بغیر ریاست کی قوت کے برائی سے باز نہیں آتا۔ یا بغیر ریاست کی قوت کے وہاں اچھائی پر عمل درآمد مشکل ہو جاتا ہے۔ اگر ریاست وہ وسائل فراہم نہ کرے جو معروف پر عمل کرنے کے لیے کسی علاقہ یا کسی زمانہ میں ناگزیر ہوں تو انسان اپنے فرائض پر عمل درآمد نہیں کر سکتا۔ آج کل کے زمانے میں حج کی مثال لے لیں کہ حج کی کماہنہ ادا گئی کے لیے اتنا بڑا آپریشن اور اتنا بڑا عمل درکار ہے کہ جب تک ریاست کے لیے سہوٹیں فراہم نہ کرے تو بہت سے ممالک کے مسلمان حج نہیں کر سکتے۔ بلکہ ریاست کے تعاون کے بغیر آج کل شاید کسی علاقے کے مسلمان بھی حج نہ کر سکیں۔ اس لیے یہاں ریاست کی ذمہ داری ہو گی کہ وہ امر بالمعروف کے اس اختیار اور ذمہ داری کے تحت وہ تمام سہوٹیں فراہم کرے جو اسلام کے اس اہم فریضہ پر عمل درآمد کے لیے درکار ہیں اور ان تمام احکام کو نافذ کرے جو ریاست کی ذمہ داری میں شامل ہیں۔ اور ان تمام برا بیوں سے روکے جن کا روکناری ریاست کی ذمہ داری میں شامل ہے۔

یہ خصائص امت ہیں جو قرآن پاک میں بیان ہوئے ہیں۔ امت کے لغوی مفہوم میں ایک اور مختصر سی بات قبل ذکر ہے جو قرآن پاک کے دوسرے مختلف بیانات سے بھی واضح ہوتی ہے۔ قرآن پاک نے ایک بات ہر جگہ یہ کہی ہے کہ ہر شخص کا ایک اجل، ایک مدت مقرر ہے۔ لکل امة اجل۔ اسی طرح ہر گروہ اور ہر امت کے لیے بھی ایک مقررہ وقت ہے۔ خود امت کے لفظ میں اجلیت کے معنی پائے جاتے ہیں۔ ایک مدد و اساتذہ، ایک مدد و دوقت اور ایک مدد و ذمہ داری کا مفہوم بھی امت کے لفظ میں پایا جاتا ہے۔ واڈاً کَرَّ بَعْدَ أُمَّةً حضرت یوسفؑ کے تھے میں آتا ہے کہ اُن کو ایک وقت کے بعد یاد آیا۔ گویا یہ امت جو امت مسلمہ کہلاتی ہے اس کی ایک مدت مقرر ہے جس کو اللہ تعالیٰ ہی جانتے ہیں اور اللہ تعالیٰ ہی کے علم میں ہے کہ وہ مدت مقررہ کب ختم ہو جائے گی۔ اس لیے امت مسلمہ میں یا احساس ہر وقت تازہ اور بیدار رہنا چاہیے کہ وہ افراد جو اس کے رکن ہیں ان میں سے ہر ایک کی اساتذہ کی ایک مدت مقرر ہے اور اس مدت کے بعد جو فرضت عمل ہے وہ ختم ہو جائے گی۔ یہ فرضت عمل بہت مختصر ہے۔ افراد کی زندگی میں

بھی اور اقوامِ ملک کی زندگی میں بھی۔

ان سارے کاموں کی انجام دہی میں اور ان سب ذمہ دار یوں کی بجا آوری میں توازن، وسطیت اور اعتدال یا امت مسلمہ کا لازمی و صرف ہونا چاہیے۔ یہ وہ وصف ہے جسے قرآن مجید نے یسرے کے لفظ سے بیان کیا ہے۔ یُسرے کے لفظی معنی تو آسانی یا سہولت کے ہیں، لیکن یُسرے کی ایک بڑی جامع تعریف فتحاءؑ نے اسلام نے کی ہے۔ یُسرے سے مراد ہر وہ صورت حال ہے جو انسانوں کو اپنے فرائض کے انجام دہی میں مدد دے۔ رکاوٹوں کو ڈور کرے، مشکلات کو ختم کرے اور مسائل کو حل کرے۔ لہذا ایک سطح پر ریاست کی ذمہ داری یہ بھی ہے۔ اور افراد کی ذمہ داری اپنی سطح پر ہے۔ کہہ یُسرے کے اصول کو پانٹاتے ہوئے ان تمام سہولتوں کو فراہم کریں جو افراد کو انفرادی یا اجتماعی طور پر اپنے فرائض کی انجام دہی کے لیے درکار ہیں۔

فرائض امت میں سب سے بنیادی فریضہ قوامر بالمعروف اور نبی عن المکر کا ہے جس پر بھی بات ہوئی۔ اس کے ساتھ ساتھ ایک اور اجتماعی فریضہ بھی ہے جو امر بالمعروف و نبی عن المکر ہی کی ایک شاخ قرار دیا جاسکتا ہے۔ قرآن مجید میں اس کے لیے تواصی بالحق اور تواصی بالصبر کی اصطلاح استعمال کی گئی ہے۔ جب انسان راہ راست سے ہٹتا ہے تو عموماً اس کے دو اسباب ہوتے ہیں۔ ایک سبب تو یہ ہوتا ہے کہ اللہ تعالیٰ نے اس کو غیر معمولی نعمتوں اور مسائل سے نوازا۔ یہ مسائل مادی بھی ہو سکتے ہیں، غیر مادی بھی ہو سکتے ہیں۔ کسی کو اللہ تعالیٰ حسن عطا کرتا ہے تو نزاکت آہی جاتی ہے۔ کسی کو اقتدار و اختیار ملتا ہے تو وہ آپ سے باہر ہو جاتا ہے۔ کسی کو شہرت ملتی ہے تو وہ بے قابو ہو جاتا ہے۔ اخراف کے یہ اسباب ہیں جو دنیا میں مادی یا غیر مادی نعمتوں کے حصول کی وجہ سے انسانوں میں پیدا ہو جاتے ہیں۔ کچھ لوگ خود تو صاحب اقتدار نہیں ہوتے، لیکن صاحب اقتدار کے قریب ہونے کی وجہ سے ان میں اخراف پیدا ہو جاتا ہے۔^{۱۷}

بانہ ہے شہ کا مصاحب پھرے ہے اتراتا

و گرنہ شہر میں غالب کی آبرو کیا ہے

یہ کیفیت بہت سے کمزور قلب و دماغ والوں میں پیدا ہو جاتی ہے۔ اس صورت حال سے نہنے کے لیے قرآن مجید نے یہ بتایا کہ اگر اخراف کا سبب نعمتوں کا ذفور ہو، مادی و مسائل کثرت ہو، تو ایک دوسرے کے وقت کی نصیحت کرنی چاہیے۔ یعنی تواصی بالحق۔ اگر ہر شخص دوسرے کو حق کی نصیحت کرتا ہے۔ اور یہ بار

رہے کہ یہاں نصیحت کی بات ہو رہی ہے، امر کی بات نہیں ہو رہی، اس لیے کہ ایسی صورت میں امر سے کام نہیں چلتا۔ اس کے دل کو اپیل کرنے کی ضرورت ہوتی ہے۔ اس کی روح کو اپیل کی ضرورت ہوتی ہے۔ اس لیے کہ دل را بدلت ریست (دل کو دل سے راہ ہوتی ہے)۔ لہذا اس انداز میں گفتگو ہو گی تو موثر ثابت ہو گی۔ انحراف کی دوسری صورت یہ ہوتی ہے کہ انسان کی نعمت سے محروم ہونے کی وجہ سے راہ راست سے بہک جاتا ہے۔ مثلاً کوئی شدید بیماری آگئی تو مایوسی پیدا ہو گی۔ اقتدار تھا وہ ختم ہو گیا تو مایوسی پیدا ہو گی۔ دولت صائم ہو گئی تو مایوسی پیدا ہو جاتی ہے۔ اس طرح کے اسباب جہاں پیدا ہوں تو وہاں صبر کی تلقین کی ضرورت پڑتی ہے۔ گویا یہ دو بڑے اسباب انحراف کے اگر موجود ہوں تو پھر ایک دوسرے کو حق یا مبرکی نصیحت کرتے رہنا یہ مسلمانوں کی ذمہ داری ہے۔

ان چار فرائض کے ساتھ بلکہ انہی کے منطقی تفاضل اور عملی مظہر کے طور پر دو بنیادی اور اہم فرائض اور بھی ہیں جن کے بارے میں تھوڑی سی وضاحت درکار ہے۔ ایک فریضہ ہے جس کے لیے احصاب یا حسہ کی اصطلاح استعمال کی گئی۔ دوسری فریضہ ہے جس کے لیے نکیر کی اصطلاح استعمال کی جاتی ہے۔ نکیر کے لفظی معنی تو کسی مخفی چیز پر ناپسندیدگی کے ساتھ اظہار نفرت کرنے اور اظہار برأت کرنے کے آتے ہیں، لیکن یہاں کسی اخلاقی برائی پر سرعام تقدیم کرنے اور غلط کہنے کے ہیں۔ یا امت مسلمہ کی اجتماعی ذمہ داری ہے کہ اگر معاشرے میں کوئی برائی جنم لے رہی ہو تو ہر صاحب ایمان اور صاحب دل انسان اس کے خلاف کم از کم زبان سے اظہار ناپسندیدگی کرے۔ یعنی کام سے کم درجہ ہے جو امت مسلمہ کو کرنا چاہیے۔ لیکن نکیر کے بارہ میں یہ یاد رکھنا چاہیے کہ وہ مذکور ہی کے خلاف ہو سکتی ہے۔ غیر مذکور کے خلاف کوئی نکیر نہیں ہو سکتی۔ مذکور ہے جس کو شریعت نے صراحت اور وضاحت سے مذکور قرار دیا ہو۔ یا انسانوں کی عقول سے اور فطرت سے اس کو مذکور بھجتی ہوں۔ یہ بات کہ کوئی چیز مسلمانوں میں مختلف نیہ ہے یا مسلمانوں میں اس کے بارے میں مختلف آراء پائی جاتی ہیں؛ یا اس کا تعلق شخص کسی کے ذوق سے ہے یا کسی کی ذاتی پسند و ناپسند سے ہے۔ اس کے بارے میں شریعت نے نکیر کا حکم نہیں دیا۔ اس آخری چیز کے بارے میں شریعت نے انسانوں کو آزادی دی ہے کہ وہ اپنے ذاتی ذوق اور شخصی پسند یا ناپسند سے کسی ایک پہلو کو اختیار کر لیں۔ میں ایک چھوٹی سی مثال عرض کرتا ہوں۔ کہ ذاتی ذوق کی بنیاد پر انسانوں کو آزادی دینے کا مراج

شریعت نے کیسے بنایا ہے۔ قرآن پاک میں ایک جگہ آیا ہے کہ اللہ تعالیٰ نے طیبات تمہارے لیے حلال قرار دی ہیں اور حبیبات تمہارے لیے ناجائز قرار دی ہیں۔ پاکیزہ چیزیں اچھی ہیں اور جائز ہیں۔ ناپاک اور گندی چیزیں اچھی ہیں، اور حبیبات فلاں فلاں اور ان کی طرح کی چیزیں ہیں۔ درمیان میں بعض ایسی چیزیں ہو سکتی ہیں جن کے بارے میں ایک شخص کا خیال ہو کہ یہ طیبات میں سے ہیں۔ دوسرے کا خیال ہو کہ یہ حبیبات میں سے ہیں، یا جس میں دونوں پہلو پائے جاتے ہوں۔ ایک شخص کی رائے میں ایک پہلو غالب ہوا اور دوسرے شخص کی رائے میں دوسرا پہلو غالب ہوا، اس طرح کے معاملات میں شریعت نے انسانوں کو آزاد چھوڑا ہے اور کہا ہے کہ اِسْنَفُ قَلْبَكُ وَلَوْ أَفْتَاكَ الْمَفْعُونُ اپنے دل سے فتویٰ پوچھو، چاہے مفتی کچھ بھی کہے۔

عرب میں ریاستان میں ایک جانور ہوا کرتا تھا ضب۔ اس کا اردو ترجمہ گوہ ہے۔ یہ خرگوش اور چوبے کی درمیانی نسل سے تعلق رکھتا ہے۔ ایک پہلو سے اس میں خرگوش کے خصائص پائے جاتے تھے اور ایک دوسرے پہلو سے اس میں چوبے یا گھونس کے خصائص پائے جاتے تھے۔ ہمارے مغربی یوپی میں ایک جانور ہوتا تھا جو بڑے چوبے کی طرح ہوتا تھا۔ اس کو گھونس کہتے تھے۔ ضب گھونس اور خرگوش کے درمیان کی چیز تھی۔ ممکن ہے دونوں کے اجتماع سے پیدا ہوا ہو۔ عرب میں بعض لوگ اس کو کھایا کرتے تھے۔ عرب کے بعض علاقوں میں اس کا رواج تھا۔ یہاں تک رواج تھا کہ غیر عرب ان کو ظفر کے طور پر کہا کرتے تھے کہ تم گھونس کھاتے ہو۔ فردوسی نے بھی شاہنامہ میں اس طرز کو نقل کیا ہے، کہتا ہے:

زیشیر شتر خور دن و سوہار عرب را بجائے رسید است کار

ک تخت کیاں را کندا آ رزو تقوبر تو اے چرخ گردان تفو

رسول اللہ صلی اللہ علیہ وسلم فتح مکہ کے روز یا اس سے اگلے روز ایک دستر خوان پر تشریف فرماتے۔ بہت سے صحابہ کرام بھی بیٹھے ہوئے تھے۔ وہاں گوہ کا گوشت لا یا گیا جو بھٹا ہوا تھا۔ آپ کو جب یہ معلوم ہوا کہ یہ گوہ کا گوشت ہے تو آپ نے اس طبق کو آگے سر کا دیا۔ کسی نے پوچھا کہ کیا گوہ حرام ہے؟ آپ نے فرمایا: حرام نہیں ہے، بلکن میری طبیعت اس کو پسند نہیں کرتی۔ حضرت خالد بن ولید وہاں دستر خوان پر موجود

تھے، انہوں نے عرض کیا: یا رسول اللہ میں کھالوں؟ آپ نے پلیٹ ان کی طرف بڑھا دی۔ حضرت خالد بن ولید نے حضور علیہ السلام کے دستخوان پر بیٹھ کر اس کا گوشت کھایا، یہ جاننے کے باوجود کہ حضور علیہ السلام نے ناپسند فرمایا ہے۔ یہ جاننے کے باوجود کہ حضور نے پلیٹ کو اپنے سامنے سے آگے کر دیا۔ لیکن یہ ذوق کی بات تھی۔ رسول اللہ صلی اللہ علیہ وسلم نے حضرت خالد بن ولید پر اپنا ذوق مسلط نہیں کیا۔ یا ان کو پابند نہیں کیا کہ وہ بھی حضور علیہ السلام کے ذوق کی پابندی کرئیں۔ اگرچہ بہت سے صحابہ نے کی ہوگی۔ اس مثال سے یہ اندازہ ہوتا ہے کہ طبیبات اور خوبیات کے درمیان میں کچھ ایسے معاملات ہو سکتے ہیں جہاں کوئی چیز نہ واضح طور پر خوبیت ہو اور نہ کسی کا ذاتی ذوق اس کو طیب قرار دینے پر آمادہ ہو۔ طبیبات اور خوبیات کے درمیان کے ایسے معاملات میں جہاں انسان کو خود فیصلہ کرنا پڑے یا فقہائے اسلام میں اختلاف پیدا ہو وہاں ذاتی ذوق ہی فیصلہ کن ہو سکتا ہے۔ بعض پرندوں کے بارے میں اختلاف ہمیشہ سے رہا ہے۔ بعض جانوروں کے بارے میں آج بھی اختلاف ہے۔ اس طرح کے ذاتی معاملات میں نکر نہیں ہوتی۔ اس لیے کہ یہ نکر نہیں ہے، یہ ایک مختلف فیہ چیز ہے۔

احساب جس کو کہتے ہیں وہ دراصل محسوس ہے جو انسانوں کو ایک دوسرے کا کرنا چاہیے۔ معاشرے کا یہ رنگ کہ مجھے آپ سے دلچسپی نہ ہو اور آپ کو مجھ سے دلچسپی نہ ہو یہ مغربی معاشرے کا رنگ تو ہے اسلامی معاشرے کا رنگ نہیں ہے۔ مغربی معاشرے میں تو کسے را بآکے کارے نہ باشد والا معاملہ ہوتا ہے۔ کسی کو دوسرے سے کوئی غرض نہیں ہوتی۔ پڑوں کے کمرے میں ایک شخص مر جائے تو پندرہ پندرہ دن اس کی میت کا پتہ نہیں چلتا کہ مر گیا۔ مسلم معاشرے میں یہ انداز نہیں ہونا چاہیے۔ مسلم معاشرے میں جہاں لوگوں کو پانچ وقت جمع ہونے کا حکم دیا گیا ہے، پانچ وقت لوگ ایک جگہ جمع ہوں، ہفتے میں ایک بڑی جگہ جمع ہوں، سال میں دو مرتبہ اور بڑی جگہ جمع ہوں اس کا ایک مقصد یہ بھی ہے کہ معاشرے میں تیکھی، وحدت اور تایک دوسرے کے لیے ہمدردی پیدا ہو۔ لوگ ایک دوسرے کے لیے تواصی بالحق اور تواصی بالصبر کا فریضہ سرانجام دے سکیں۔ اگر آپس میں اس طرح کی میل ملاقات ہی نہ ہو، رہائش کا انداز وہ ہو جو جدید ماحدوں میں ہو گیا ہے تو نہ تواصی بالحق ہو سکتی ہے نہ تواصی بالصبر ہو سکتی ہے۔ نہ امر بالمعروف ہو سکتا ہے اور نہ ہی نہیں عن المکر ہو سکتا ہے۔

تو اصلی بالحق اور امر بالمعروف سے یہ خیال نہ ہونا چاہیے کہ اسلامی مجاہرہ بہت سخت گیر اور بڑا militant قسم کا مجاہرہ ہو گا۔ یا اسلامی سوسائٹی میں بہت شدت ہو گی۔ شدت پسندی ہو گی، پکھ لگوں ڈنڈا لیے ہوئے ہر ایک کے پیچھے پھرتے ہوں گے۔ یہ تصور درست نہیں ہے۔ جو آزادی شریعت نے دی ہے اس کی حدود معلوم و معین ہیں۔ ہر شخص کو آزادی ہے جس طرح سے زندگی بسر کرنا چاہیے وہ کرے۔ شریعت نے عبادات، عادات، معاملات اور مکارم اخلاق ان سب کے درمیان فرق رکھا ہے۔ عادات یعنی جو انسانوں کی social habits ہیں، ان کے کھانے پینے کے طریقے ہیں، ان کے لباس کے طریقے ہیں ان کے رہن سہن کا انداز ہے جب تک وہ شریعت کی عمومی حدود کے مطابق ہے اس میں شریعت نے مکمل آزادی دی ہے۔ اور کسی انسان کو حق نہیں دیا کہ وہ دوسرے کی عادات کے بارے میں بلا وجہ داخلت کرے۔ معاملات کے بارے میں شریعت نے چند حدود مقرر کر دی ہیں جن کی تعداد دس پندرہ سے زیادہ نہیں ہے۔ اگر معاملات ان دس پندرہ قواعد کے مطابق ہوں تو سارے معاملات جائز ہیں۔ اس طرح کے معاملات میں کسی کو نکیر کی اجازت نہیں ہے۔ نکیر کا حکم وہاں ہے، تو اصلی بالحق اور اصلی بالصریح کا حکم وہاں ہے، جہاں واضح طور پر کسی منصوص حکم کی کھلم کھلا یا اجتماعی طور پر خلاف ورزی ہو رہی ہو اور خلاف ورزی نے مکر کی حیثیت اختیار کر لی ہو۔

امام شافعیؓ نے اس کی ایک مثال بیان کی ہے۔ وہ فرماتے ہیں کہ اگر کوئی شخص کسی ایک موقع پر غلطی کا ارتکاب کرتا ہے تو وہ مکر نہیں ہے۔ مثلاً جماعت سے نماز کا حکم دیا گیا ہے۔ کسی شخص کا جماعت سے نماز نہ پڑھنا مکر نہیں۔ کسی کو اس پر اعتراض کا حق نہیں ہے۔ الیا یہ کہ اس کا کوئی اہل خاندان ہو، باپ بیٹے کو کہہ سکتا ہے، استاد شاگرد کو کہہ سکتا ہے، قبلیے کا سردار اپنے قبلیے کے لوگوں کو کہہ سکتا ہے، مردی اپنے زیر تربیت مریدوں کو کہہ سکتا ہے، وہ الگ مسئلہ ہے۔ لیکن کسی دوسرے غیر متعلق انسان کو یہ حق نہیں پہنچتا کہ اس میں مداخلت کرے۔ اگر دو یا تین یا چند انسان جماعت سے نماز نہیں پڑھتے اس کا بھی یہی حکم ہے۔ لیکن اگر پوری بستی میں بستی کے سارے لوگ اتفاق رائے سے جماعت کا انتظام کرنا چھوڑ دیں تو پھر یہ مکر ہو جائے گا اور دوسری بستی کے لوگوں کی ذمہ داری ہو گی کہ اس پر آواز بلند کریں اور نکیر کریں۔ اس سے یہ اصول پتا چاہا کہ برائی اگر انفرادی ہو تو اس کے اثرات محدود رہتے ہیں اور وہ مکر کی حیثیت تک نہیں پہنچتی۔ لیکن اگر

برائی کھلمنکر کی جانے لگے اور اس کا برائی ہونا ہی لوگوں کی نظر وہ سے اوچھل ہو جانے لگے تو وہ منکر بن جاتی ہے۔ یا چھوٹی برائی پرے پیارے پرکی جانے لگے اور لوگ اس کا برآ ہونا بھول جائیں یہ بھی منکر کہلاتا ہے اور اس پر نکیر کرنے اور اس کے خلاف آواز اٹھانے کو لازمی قرار دیا جائے گا۔

امت مسلمہ شروع سے ایک کثیر العناصر برا اوری رہی ہے۔ (کثیر العناصر یعنی plural society)، اپنی تفکیل کے اعتبار سے بھی، اپنے خیالات اور نظریات کے اعتبار سے بھی۔ خود مسلمانوں میں مختلف فقہی ساکن کا وجود، مسلمانوں میں تربیت کے مختلف طریقوں کا وجود، مسلمانوں میں مختلف علمی روایتوں کا تسلسل اور وجود یہ سب اس بات کی دلیل ہے کہ تنوع اور کثرت عناصر امت مسلمہ میں پہلے دن سے شامل رہے ہیں اور امت مسلمہ روزاً اوقل سے ان خصوصیات کی حامل رہی ہے۔ بلکہ غیر مسلموں کو اپنے نظام اور اپنے ماحول میں رہنے کی کمک آزادی چتنی اسلام کی روایت میں دی گئی اتنی آزادی کسی اور نظام میں نہیں دی گئی۔ خود یہودی مصنفوں نے یہ بات تسلیم کی ہے کہ یہودیوں کی تاریخ میں ان کی آئینہ دل اور مشائی ریاست کے زوال کے بعد جو آئینہ دل حالات انہیں پیش آئے ہیں وہ مسلمانوں کے ساتھ اپنے میں پیش آئے ہیں۔ اپنیں میں جو مقام و مرتبہ یہودیوں کو حاصل تھا وہ نہ پہلے ان کو بھی حاصل ہوا اور بعد میں کبھی حاصل ہو سکا۔ عیسائی مصنفوں نے بھی یہ بات تسلیم کی ہے کہ مصر میں پورے اسلامی دور میں عیسائیوں کو جو آزادی حاصل رہی، وہ عیسائیوں کو کسی دوسری غیر عیسائی ریاست میں حاصل نہیں رہی، یہ بات خود عیسائی مصنفوں نے تسلیم کی ہے۔ لہذا یہ بات کہ مسلم سوسائیتی شروع سے ایک plural معاشرہ رہی ہے اور ایک کثیر العناصر سوسائٹی ہے یہ بھی بھی محل نظر نہیں رہی۔

شریعت کا بڑا گہر اعلق امت مسلمہ سے ہے۔ شریعت کی غیر مرتب یا ششم پشم قواعد کا مجموعہ نہیں ہے۔ جیسا کہ بعض مغربی مصنفوں کی تحریروں سے ظاہر ہوتا ہے۔ بلکہ یہ ایک منضبط، مرتب اور عقلی طور پر مستحکم نظام حیات ہے۔ شریعت کا قانونی پہلو وہ ہے جس نے انسانوں کی تمام ضروریات کو اور اپنے اپنے زمانہ کی متادن ترین مملکتوں اور ریاستوں کے معاملات کو بارہ سو سال کے طویل عرصہ تک مشتمل کیا ہے۔ شریعت چند بیادی مقاصد کے حصول کی خاطر کار فرمائے۔ وہ مقاصد خالصتاً انسانی مقاصد ہیں۔ اس میں مسلم یا غیر مسلم کی کوئی تیز نہیں ہے۔ اس میں ریاست کے شہری یا غیر شہری کی بھی کوئی تقسیم ایک حد کے بعد نہیں ہے۔

- یہ پانچ مقاصد ہیں جن کا حصول شریعت کا اولین ہدف ہے:
- ۱۔ معاشرے کی روحانی اساس اور اخلاقی اساس کا تحفظ اور دینی تکمیل جس کو تحفظ دین کے نام سے فقہاء اسلام نے یاد کیا ہے۔ دین کے تحفظ کو اولین ترجیح اس لیے حاصل ہے کہ مسلم معاشرہ ایک روحانی معاشرہ ہے، اس کی اساس ایک دینی اساس ہے، اس کی تکمیل دینی بنیادوں پر ہوتی ہے۔ لہذا معاشرے کی روحانی اور اخلاقی اساس اور دینی تکمیل کا تحفظ یہ شریعت کا بنیادی اور اولین مقصد ہی ہونا چاہیے۔
 - ۲۔ دوسری مقصد انسان اور انسانی معاشرے کی جسمانی بقاء اور تسلسل یعنی تحفظ نفس ہے۔ اگر انسانوں کی جان محفوظ نہیں ہے تو معاشرہ محفوظ نہیں ہے۔ معاشرہ انسانوں ہی کے مجموعے کا نام ہے۔
 - ۳۔ تیسرا مقصد ہے تحفظ عقل، یعنی معاشرے کی ترقی اور تہذیبی ارتقاء کی ضمانت۔ اگر انسانوں کی عقل محفوظ نہیں ہے تو تہذیبی ارتقاء کی کوئی ضمانت نہیں ہو سکتی۔ تہذیبی ارتقاء اور مسلم معاشرہ دونوں لازم و ملزم ہیں۔ جہاں مسلم معاشرہ ہو گا وہاں اسلامی تہذیب کا ارتقاء ہو گا۔ جہاں اسلامی تہذیب کا ارتقاء ہو رہا ہو گا وہاں مسلم معاشرہ لازماً موجود ہو گا، امت مسلمہ لازماً موجود ہو گا۔
 - ۴۔ چوتھا مقصد ہے تحفظ انسل۔ جس کے لیے قواعد و ضوابط بھی دیے گئے اور انسل کے تسلسل کو برقرار رکھنے کے لیے اور ملت مسلمہ کے وجود کی ضمانت دینے کے لیے اور اس کی اخلاقی اور روحانی قیود کو برقرار رکھنے کے لیے تحفظ انسل کو ایک مقصد قرار دیا گیا۔
 - ۵۔ آخری اور پانچواں مقصد ہے تحفظ مال، جو ریاست اور معاشرے کے مادی وسائل کے تحفظ، تسلسل اور توسعہ سے عبارت ہے۔ مادی وسائل کے بغیر کوئی معاشرہ ترقی نہیں کر سکتا۔ لہذا مادی وسائل کے تحفظ اور اس بات کی ضمانت کہ مسلم امت کو مادی وسائل حاصل رہیں، اور جو حاصل ہیں وہ ضائع نہ ہوں اس کے لیے شریعت نے بہت سے احکام دیے ہیں۔

ان تمام مقاصد میں کچھ مقاصد تو دوسرے نظاموں کے ساتھ بھی مشترک ہیں۔ لیکن تحفظ عقل ایک ایسا مقصد ہے جو پہلی مرتبہ اسلامی شریعت نے بیان کیا۔ تحفظ عقل کو بطور مقصد کے دنیا کے بہت سے قوانین اور نظاموں نے اختیار نہیں کیا۔ اس لیے کہ تحفظ عقل کا نہایت گہر اعلقہ تہذیب و تمدن سے ہے۔ اس لیے کہ اسلامی تہذیب کی اساس عقل اور فکر پر ہے۔ جبکہ اور طاغوت پر نہیں ہے اور خرافات پر نہیں

ہے۔ قرآن مجید نے جب اور طاغوت یعنی اوہام و خرافات اور غیر عقلی، غیر حقیقی تصورات و خیالات کو ناپسندیدہ شہریا ہے۔ اس لیے عقل کا تحفظ شریعت کا بنیادی تقاضا ہے۔

آج کل کے ماحول میں ہم کہہ سکتے ہیں کہ جو پڑھے لکھے لوگوں کی بھرتیں ہیں جسے عربی میں بھرت العقول کہتے ہیں (exodus of minds) یہ شریعت کے مقصد تحفظ عقل کے خلاف ہے۔ انسانی عقل کا اتنے بڑے پیمانے پر اخراج ہوا اور امت مسلمہ اس سے محروم ہو جائے اور وہ عقليں جا کر غیر مسلموں کی خدمتیں کریں۔ یہم ازکم مجھے شریعت کے اس بنیادی مقصد کے خلاف معلوم ہوتا ہے۔ اس پر مسلمان اہل علم کو غور کرنا چاہیے۔

اسلام جو معاشرہ قائم کرنا چاہتا ہے جو امت مسلمہ کے نام سے موسوم ہے۔ اس کی بنیادی اساس علم پر ہے۔ علم، کتاب، درس گاہ، قرطاس و قلم، علم اور علماء، علوم و فنون اور تعلیم و تعلم سے متعلق مضمایں قرآن مجید اور احادیث میں اتنی کثرت سے آئے ہیں کہ شاید کسی اور مذہبی کتاب میں اتنی کثرت سے تعلیم و تعلم کے اسباب و وسائل کا تذکرہ نہیں کیا گیا جتنی کثرت سے قرآن مجید اور احادیث پاک میں کیا گیا ہے۔ پرسوں میں نے عرض کیا تھا کہ وحدت علوم مسلمان مفکرین کا ایک بنیادی مضمون رہا ہے جس کا مأخذ قرآن مجید اور حدیث پاک ہیں۔ امت مسلمہ میں اہل علم کو بھیشہ برتری اور فضیلت کا مستحق قرار دیا گیا۔ قرآن مجید میں ہل یستوی الدین یعلمون والذین لا یعلمون (کیا وہ جو جانتے والے (صاحب علم) ہیں اور وہ جو نہیں جانتے، برادر ہو سکتے ہیں؟) کے اعلان کے ساتھ بتایا گیا کہ مسلم معاشرے میں افضلیت اور برتری کا معیار علم اور تقویٰ ہے۔ یعنی علم اور اس کے تقاضوں اور مطالبات پر عمل۔ اگر کوئی شخص علم رکھتا ہے، علم کی کے تقاضوں پر عمل کرتا ہے تو وہ امت مسلمہ میں احترام اور فضیلت کا مستحق ہے۔ قرآن مجید ان علماء کو ناپسندیدہ قرار دیتا ہے جو علم رکھنے میں لیکن عمل نہیں کرتے۔ اتنا مروں الناس بالیکر و تنفسون انفسکم اسی طرح سے کئی مقامات پر قرآن مجید نے ان تمام مذہبی شخصیتوں کو ناپسندیدہ قرار دیا ہے اور اللہ کی بارگاہ سے دور قرار دیا ہے جو علم رکھنے کے باوجود عمل نہیں کرتے۔ دوسروں کو اچھائی کی دعوت دینے کے لیے آمادہ رہتے ہیں اور خود اچھائی پر عمل نہیں کرتے۔

علم اور اہل علم کی ساری اہمیت کے باوجود یہ بات اسلامی معاشرے کا طرہ امتیاز ہے کہ اس میں کوئی منظم چرچ نہیں ہے۔ دنیا کے ہر مذہب میں ایک منظم چرچ کو مذہب کا ایک لازمی تقاضا سمجھا جاتا ہے

اور ایک منظم چرچ اور مذہبی طبقے کے بغیر دنیا میں مذہبی مراسم پر عمل کرنا ناممکن بتایا جاتا ہے۔ لیکن اسلام وہ پہلا اور آخری تجربہ ہے جس نے کسی منظم چرچ کے بغیر اور ایک منظم کیسا کے بغیر مذہبی مراسم کی تعلیم دی اور مسلمانوں نے چودہ سو سال میں اس تجربہ کو کامیاب کر کے دکھایا ہے۔

طبقہ اہل مذہب اور روحانیان کا جو کردار امت مسلمہ میں رہا ہے (ہمارے فارسی دوست روحانیان کہتے ہیں) وہ متعدد پہلوؤں پر مشتمل ہے۔ ان کا کردار ایک معلم اور محتسب کا ہے۔ وہ معاشرے کے معلم ہیں۔ معاشرے کے محتسب ہیں۔ اس لیے ان کو معاشرے کے معلم اور محتسب ہی کا کردار ادا کرنا چاہیے۔ ان کا کردار اس بے علاوه اور کوتی نہیں ہے۔ مفتی کی حیثیت بھی دراصل ایک معلم کی حیثیت ہے، مفتی کے بارے میں اہل علم نے لکھا ہے کہ وہ رسول اللہ صلی اللہ علیہ وسلم کا ترجمان اور نائب ہے۔ مفتی نائب رسول ہے۔ جس طرح رسول اللہ صلی اللہ علیہ وسلم نے دین کی تعلیم کو لوگوں تک پہنچایا، اسی طرح ایک مفتی جب فتویٰ دیتا ہے تو گویا خصوص علیہ السلام کے ترجمان کی حیثیت سے آپؐ کی تعلیم اور آپؐ کی شریعت کو لوگوں کے سامنے پیان کرتا ہے۔

اسلامی تصور کی آخری خصوصیت یا ایک اہم خصوصیت عقل اور نقل کی جامعیت ہے جس میں عقل اور نقل کا امتحان اتنی گہرائی ہتی کامیابی اور خوبصورتی کے ساتھ ہے جس کی مثال دوسرے نہ اہب و نظریات میں نہیں ملتی۔ یہ بات علامہ ابن تیمیہ نے ایک جامع اور بیش جملے میں بیان کی ہے۔ انہوں نے کہا ہے کہ ”صریح المعقول لا ينافي صحيح المعنقول“ کہ جو چیز عقلی طور پر صراحت سے ثابت ہے اس میں اور اس نقلی چیز میں جو صحت کے ساتھ ثابت ہے، یعنی قرآن یا سنت سے، ان دونوں میں کوئی مناقفات یا تعارض نہیں ہے۔ یہ دونوں ایک دوسرے سے ہم آہنگ ہیں۔ ایک دوسرے کی بیکھیل کرتے ہیں۔ اسلامی معاشرے میں مسلمان علماء نے عقل اور نقل کو جمع کر کے جو منفرد علمی اور تہذیبی روایت قائم کی اس کی مثالیں اگر دی جائیں تو اسلامی تہذیب کا ایک نیا پہلو سامنے آتا ہے۔ جس میں کتابوں سے محبت، کتاب دانی، کتب خانے، شائقین کتب، علماء کا احترام، علم کی آزادی طرہ امتیاز کی حیثیت رکھتی تھی۔ ان میں سے ہر مضمون ایسا ہے جس پر ایک طویل مختلکوں کی جا سکتی ہے لیکن یا ملت مسلمہ کے ایک بنیادی وصف کو بیان کرتی ہے۔

واخر دعوا ان الحمد لله رب العالمين